
ମୋର “ˆ ‘ଶେଷ କବିତା” ର ନାୟିକା 


ସହଧର୍ମିଣୀ କୁମ ପାଇଁ 


ନିଜ କଥା 

ପ୍ରଥମେ ୧ ୯୮୨ରେ ପ୍ରକାଶିତ ˆ ମିନିକାମନା ? ପାଇଁ ଯେଉଁ ଦି'ପଦ 
“ନିଜ କଥା” ? ଲେଖ୍ଥ୍ଲି ତା'ର କିୟଦଂଶ ପୁନରୁଦ୍ଧାର କରିବା ଉଚିତ ହେବ 
ବୋଲି ଭାବୁଛି । ଲେଖ୍‌ଥୁଲି । 

“କବିତା ଲେଖା ମୋର ମୀନସିକ ବିଳାସ, ମିନି-କାମନା ବୋଇି ମାନି 
ନେବାକୁ ଇଚ୍ଛା ହୁଏ ନାହିଁ । କବିତାରେ ହିଁ ମୋର ପ୍ରଥମ ସାହିତ୍ୟ ସର୍ଜନା, ନିଜକୁ 
ବାଢ଼ିବାର ପ୍ରୟାସ । ବହୁବର୍ଷ ପୂର୍ବେ ଏବଂ ବିଭିନ୍ନ ସମୟରେ ମୋର କେତେଗୁଡ଼ିଏ 
କବିତା ନବୀନ, ସହକାର, ଚତୁରଂଗ, ଝଂକାର ଓ ଜୀବନରଂଗରେ ପ୍ରକାଶିତ 
ହୋଇଛି । ତା'ପରେ କେଜାଣି କେମିତି ଗପ ଲେଖୁ୍‌ବାରେ ଭାସିଗଲି । ଗଦ୍ୟରେ 
ନିଜକୁ” ଧରା ପକେଇ ଦେବାର ଅବକାଶ ଅଛ୍ପ, ଏମିତି କିଛି ଭାବିଲି ବୋଲି 
ମନେ ହେଉ ନାହିଁତ ? ଗଦ୍ୟରେ ବାହାବା ମିଳିଲା, ପଦ୍ୟରେ ମିଳି ନଥାନ୍ତା, 
ଏଭଳି ଆଶଂକାର ମଧ୍ୟ କୌଣସି କାରଣ ନଥୁଲା । ତା'ହେଲେ ମୋର ପ୍ରଥମ 
ପ୍ରେମର ହତାଦର କଲି କାହିଁକି ?... କରିଛି କି ? ବର୍ଷକୁ ଥରେ ମୁଁ ମୋର 
ପରିଣୀତାର ଜନ୍ମଦିନ କୁମାରପୂର୍ଣ୍ତିମାରେ କବିତାର ଭେଟି ଦେଇ ଆସିଛି 
( ଅନୁମତି ସହକାରେ ସେଥ୍ରୁ କେତୋଟି, ଯଥା “ମୃଭିକା , ' ବେଳେବେଳେ! , 
‘ସେଦିନ? ଓ ତୁମେ” ଏଇ ସଂକଳନରେ ଯୋଡ଼ି ଦେଇଛି । ) ତା'ଛଡ଼ା 
ବେଳେବେଳେ ଛଟପଟ ଲାଗେ ! ମନେ ହୁଏ ଗଳ୍ପ ଲେଖ୍‌ ଲେଖ୍‌ ଥୋବରା 
ହେଲିଣି । ମୋର ମୂହୁର୍ଉମାନଙ୍କୁ , ମୃହୁର୍ଭରେ ମୁଣ୍ଡ ଟେକି ଡୁବି ଯାଉଥ୍ବା ମୋର 
ଉଛ୍ଛାସମାନଙ୍କୁ ଯଥୋଚିତ ସମ୍ମାନ ଦେଇ ପାରୁନାହିଁ । ସେମାନଙ୍କୁ ଗନ୍ପର 
ଗୋଲେଇରେ, ଚଚରିତ୍ରମାନଙ୍କ ମାଧ୍ୟମରେ ପ୍ରକାଶ କରିବା ନିହାତି ବୁଲାଣିଆ 
ଦୁଷ୍ଠର ବ୍ୟାପାର । ସେଇଠୁ ମୁଁ ଦି'ଧାଡ଼ି କବିତା ଲେଖ୍ବାର ଲୋଭ ସମ୍ଭାଳି 
ପାରେ ନାହିଁ । ଗାଳିକର ଟୋପି ପିନ୍ଧି ସାରିଲା ପରେ କେତୋଟିକୁ ଲାଜେଇ 
ଲାଜେଇ ‘ଘାସ ଫୁଲ” ଛଦ୍ମନାମରେ ଛପେଇଛି । ହେଲେ ସେତିକିରେ ମନ 
ପୂରିଲା ନାହିଁ । ଦୁଃସାହସ ବଢ଼ି ଚାଲିଲା । ଭାବିଲି ଖୋଲାଖୋଲି ନିଜ ନାଆଁରେ 


କିଶୋରୀ ଚରଣ ଦାସ 


କବିତା ବହି ଛପେଇବି... ” ଇତ୍ୟାଦି । 

ଆଜି ପ୍ରାୟ କୋଡ଼ିଏ ବର୍ଷ ଉତ୍ତାରୁ ସେଇ ଦୁଃସାହସର ଏକ ପରିବର୍ଵିତ 
ସଂସ୍କରଣ । ' ମିନିକାମନା'ର ଏକୋଇଶଟି କବିତା ସାଂଗକୁ ଏଥ୍‌ରେ ଅଛି ଆହୁରି 
' ଏକୋଇଶଟି କବିତା, ଆଠଟି ‘ମିନିକବିତା' ସମେତ । ସର୍ବମୋଟ ୪୨ ଗୋଟି 
କବିତାର ଗୁଚ୍ଛ ବଢ଼ାଇଦେଉଛି ମୋର ପ୍ରିୟ ପାଠକପାଠିକାମାନଙ୍କ ହାତକୁ | 
ହେଲେ ଏଇ ଦୁଃସାହସ” ଚରିତାର୍ଥ ହୋଇପାରିଛି ସେହି ପ୍ରକାଶକଙ୍କ 
ସୌଜନ୍ୟରୁ ଯେ ଗାଳ୍ଧିକର ଏକାଡେମୀ ପୂରସ୍କାର ପ୍ରାପ୍ତ “ମଣିହରା' 
ଗଳ୍ପସଂକଳନ ଛପାଇବାର ବାରବର୍ଷ ପରେ ତା'ର ପ୍ରଥମ ଲାଜରା କବିତା 
ସଂକଳନ ˆ ମିନିକାମନା”? ଏବଂ ବର୍ଷକ ତଳେ ତା'ର ଗଳ୍ପଛଳରେ 
ଲେଖାହୋଇଥ୍‌ବା ଏକ ଭିନ୍ନ ଧରଣର ପ୍ରବନ୍ଧ ସଂକଳନ “ ମୋର ତୁମେ’ 
ଛପାଇବାକୁ ପଶ୍ତ୍ରାତୃପଦ ହୋଇନାହାନ୍ତି । ସତେକି ଲେଖକର ଏହିପ୍ରକାର 
ବ୍ୟତିକ୍ରମରେ ମଧ୍ଯ କିଛି ବୈଶିଷ୍ଟ୍ୟ ରହିଛି, ଯାହା ଆପଣମାନଙ୍କର ଜାଣିବା 
ଉଚିତ । ଆଜି ମୋର ଏଇ ଘୋର ବ୍ୟତିକ୍ରମ ବୋଲି ମନେ ହେଉଥ୍‌ବା 
“ସ୍ରଂକୁବତୀ ”କୁ ସମ୍ମାନ ଦେଇଥ୍‌ବା ହେତୁ ମୁଁ ବିଶେଷ କୃତଜ୍ଞ ତାଙ୍କ ପ୍ରତି । 
କାରଣ ଏଇ ଶୀର୍ଷକ-କବିତାଟିରେ ମୁଁ କହୁଛି କଣ ନା - ˆ ଗଦ୍ୟ ନୁହେଁ, ପଦ୍ୟ 
ନୁହେଁ, ଗଦ୍ୟ ମୋର "କେହି ନୁହେଁ !”  ଗାଳିକର ଏଇ ବାତୁଳତାକୁ ମଧ୍ଯ ସେ 
ସ୍ଵୀକାର କରି ନେଇ ପାରିଲେ, ଇଏ କଣ କମ୍‌ କଥା ? 

କିନ୍ତୁ ମୋର ନିବେଦନ ଯେ ପ୍ରକୃତରେ ଇଏ ମୋର ବାତୁଳତା ନୁହେଁ, ଏକ 
ବିଫଳତାର ଅବବୋଧ, ଯାହାକୁ ମିଛ ବୋଲି କହିହେଲା ନାହିଁ । କାରଣ ଏହା 
ମଧ୍ୟ ସତ କଥା ଯେ ଏକ ବିରାଟ ଅପୂରଣ ରହିଯାଇଛି ମୋ ମନରେ, ଯେ 
“ ଅନ୍ୟମାନଙ୍କ ' ବିଷୟରେ ଯେତେ ଯାହା ଲେଗୁଥ୍ଲେ ମଧ୍ଯ ମୁଁ ‘ନିଜକୁ ଯଥାବିଧ୍‌ 
ପହୁଂଚେଇ ପାରିନାହିଁ ମୋ ପାଠକପାଠିକାମାନଙ୍କ ପାଖରେ । ସେଥୁରେ ନିଜକୁ 
ଧରା ପକେଇ ଦେବାର ଆଶଂକା ଥୁଲା କି ନାହିଁ ଜାଣେ ନାହିଁ, କିନୁ ତଦ୍ଵାରା 
ମୋ ସାହିତ୍ୟର ସାର୍ଥକତା ଉଣା ହୋଇଯାଇଛି । ଏବଂ ତା' ହୋଇ ନଥାଆନ୍ତା 
ଯଦି ମୁଁ ଠିକଣା କବିଟିଏ ହୋଇପାରିଥାଆନ୍ତି । ଏଇ ବୟସରେ ଏଭଳି ଏକ 
ଭାବନା ମନକୁ ଆସିବା କଣ ନିତାନ୍ତ ଅସ୍ଵାଭାବିକ, ଯଦି ଲେଖକ ନିଜକୁ 
ସତ୍ୟଦର୍ଶୀ ଅର୍ଥାତ ଆତ୍ମଶଠତାର ବିରୋଧ୍‌ ବୋଲି ମନେ କରୁଥାଏ ? 


ସଂଜବତୀ ଏବଂ ଅନ୍ୟାନ୍ୟ କବିତା 


ସମସ୍ତ କବିତା ରଚନାକାଳର ସମୟାନୁକ୍ରମେ ସୂଚିତ ହୋଇଛି । ତେଣୁ 
ସହଜେ ଦେଖ୍ବାକୁ ପାଇବେ ଯେ ଏକୋଇଶଟି ନୂଆ କବିତା ଅଧ୍କାଂଶରେ 
ମୋର ଉତ୍ତର ଜୀବନକୁ ଆଶ୍ରୟ କରିଛି । ଏବଂ ସେହେତୁ ଏଥ୍‌ରେ କିଛି 
ଉଲ୍ଲେଖଯୋଗ୍ୟ ଭିନ୍ନତା ରହିଛି ବୋଲି ମୋର ମନେ ହୁଏ | ତାହା ହେଉଛି ଏଇ 
ଯେ ଚତୁର-ଚପଳ ସାମୟିକ ପ୍ରତିକ୍ରିୟାର ଚମକପ୍ରଦ ସ୍ଥୁରଣରୁ ଦୂରେଇ ଯାଇ 
ଏଥ୍‌ରେ ଅଛି ଜୀବନଜି୍ଞାସାର ଘନ ଓ ଘନିଷ୍ଠ ଅବବୋଧ, ଯାହାର ପୂର୍ରି ଅଧ୍କରୁ 
ଅଧ୍ଜ ଦୁଃସାଧ୍ୟ । ତହଁ ବ୍ୟାକୁଳତା, ଯାହାର ଶେଷକଥା ହେଲା ସଂଜବତୀ ଟିଏ 
ଜଳାଇବାର ପଣ, “ତା” କୁଇ ମୋର କବିତା ବୋଲି କୁହ ବା ନ କୁହ । 

ତେବେ ଆଉ ଗୋଟିଏ କଥା କହିଦିଏ । ଯାହା ପୂର୍ବରୁ କହିଛି । 
'ମିନିକାମନା”ର ନିଜକଥାରେ, ମୁଁ ଅନ୍ତତଃ ବର୍ଷକୁ ଥରେ କବିତାଟିଏ ଲେଖେ 
କୁମାର ପୂର୍ଣ୍ଣମାର ଉପଲକ୍ଷ୍ୟରେ । ସେଇଦିନ ଜନ୍ମ ହୋଇଥ୍‌୍ବା ମୋର 
ପରିଣୀତାକୁ ଉପହାର ଦେବା ପାଇଁ । ତେଣୁ ଅନ୍ୟ କବିତାମାନଙ୍କରେ ଯେତେ 
ଅବସାଦ, ନୈରାଶ୍ୟ, ନକାରାତ୍ମକ ଭାବ ରହିଥ୍‌ଲେ ମଧ୍ଯ, ଏଇଦିନର କବିତାରେ 
ମୁଁ ପୂର୍ଣଣଶଶୀକୁ ଆବାହନ କରେ ମୋତେ କିଛିଟା ବଳ ଦେବା ଲାଗି | ଏବଂ 
ସେତିକ ପାଇଲା ପରି ମନେ ହୁଏ । ଯତସାମାନ୍ୟ ପ୍ରତିଶ୍ରତି, ଜୀବନକୁ ଯଥାର୍ଥ 
ବୋଲି ମଣିବାର । ସେହେଡୁ କବିତାର ସଂକଳନଟିଏ ପ୍ରସ୍ତୁତ କରିବାକୁ ଯାଇ ମୁଁ 
ଏଇ ପୂର୍ଣ୍ଣିମା କବିତାରୁ କେତୋଟି ସେଥ୍‌ରେ ନ ଯୋଡ଼ି ରହି ପାରେନାହିଁ । 
ସତେକି ଆପଣମାନଙ୍କ ଜାଣିବା ଉଚିତ ଯେ ସେଗୁଡ଼ିକ ମଧ୍ୟ ମୋ ନିଜର 
ଭାବଭାବନା ଏବଂ ତାହା ମଧ୍ଯ ମୋ କବିତାର ପରିଚାୟକ । ଏହି ଦୃଷ୍ଟିରେ 
' ମିନିକାମନା” ?ରେ ଚାରୋଟି ଏହି ଧରଣର କବିତା ରହିଥ୍ଲା, ଗଲା ଯେତେ 
ନୈକ୍ତିକ ହେଉ ପଛେ | ଏବଂ 'ସଂଜବତୀ”ରେ ଆଉ ତିନୋଟି ରହିଛି । ଯଥା: 
“ ' କୋଳାହଳ ପରେ'  , “ଶେଷ କବିତା” ଓ ସ୍ତନ୍ୟପାୟୀ ? । 

ଆଶା ମୋ ସଂଜବତୀର ପ୍ରତ୍ୟୟ ଉଜ୍ଵଳନ ନହେଲେ ମଧ୍ଯ ତା” ନିଆଁର 
ଧୂଆଁର ଛାଇଟିକେ ପହୁଂଚିବ ମୋର ସୁଧୀ ଏବଂ ସଂବେଦନଶୀଳ 
ପାଠକପାଠିକାମାନଙ୍କ ଚେତନାରେ, ଏବଂ ସେମାନେ ମୋର ଦୟନୀୟ କବିତ୍କୁ 
ମଧ୍ଯ ଅଳ୍ପବହୃତ ଭଲ ପାଇବେ । 

କିଶୋରୀ ଚରଣ 


ସୂଚୀ 


ପ୍ରବାସୀ 

ଠେକୁଆ ଚିହ୍ନିତ 
ଅର୍ଧଭୁକ୍ତ 

ଥଣ୍ଡା ଘର 
ପାଚିରୀ ଉପରେ ବସି 
ଗୁଳୁଗୁଳି 

ଭରା ଶ୍ରାବଣ 
ନେତାଙ୍କ ପ୍ରତି 
ଝାଳ ଛୁଆଁ 
କୁଣ୍ଡଳୀ 

ବେଳେ ବେଳେ 
ମୃରିକା 

ଅସ୍ତି 

ଫୁଲକୁ ଦଳିଦେଲେ 
ନୀଳ ଆକାଶ 
ଦଶଭୁଜା 

ସେ ଦିନ 

ଖରା ପଡିଆ 

ମିନି କାମନା 
ଏତେବେଳକୁ 
ତୃମେ 

ସେଇ ସମୁଦ୍ର 
ବର୍ଷାର ଅନେକ ସେତୁ 


ଉପାନ୍ତ 
ଦୁଃସ୍ବପ୍ନ 

ସକାଳ 

ପକ୍ଷୀ 

ମଂଦିର 

ହିମପାତ 
ଦରସଛିଶ୍ଡା 
ରତୁଶେଷ 

କାଉ 

ଥକାମନ 
ଅଳସେଲ ପ୍ରତି 
କୋଳାହଳ ପରେ 
ସାମାନ୍ୟ ସକାଳ 
ଗଳି ବୁଢ଼ା 
ସଂଢବତୀ 

ସବୁଜ ସଂହାର 
ଶେଷ କବିତା 
ବିହଂଗମ 
ସ୍ତନ୍ୟପାୟୀ 


ସଂଜ୍ବତୀ ଏବଂ ଅନ୍ୟାନ୍ୟ କବିତା C୯ 


ପ୍ରବାସୀ 


ଯିବି ନାହିଁ ଯିବି ନାହିଁ ସେ ଗଳିକୁ ଯେଉଁଠି ମୋ ଘର ଅଛି । 
ସେଠି ଜଣାଶୁଣା ମଣିଷଙ୍କ ଛାଇ ଥ୍ଲେ କଣ ହେବ 

ବାରିଆଡେ ଭୂତ ଅଛି । 
ପୁଣି ସେହି ଅତୀତର ସ୍ବେହୀ ଲୋକମାନେ ବାପଭାଇ କୁଟୁମ୍ବ ସମେତ 
ନିଧ୍‌ ମିଳିଗଲା ପରି ହାକୁଟି ମାରନ୍ତି, ହସନ୍ତି, ଓ ଭଜନ ବୋଲନ୍ତି ! 
ନାଇଁ ନାଇଁ ଯିବି ନାହିଁ। 
ଭୁଲିଯିବି ସେମାନଙ୍କୁ ଯେଉଁମାନେ ବାରିଆଡେ ଭୂତ ସାଙ୍ଗେ ବସି 
ପଶା ଖେଳି, ରଂଗରସ ହୋଇ, ଆମତ୍ଭିଳିଆ ତୋରାଣୀରେ ଡୃପ୍ତମସ୍ତ ହୋଇ 
ବସିଛନ୍ତି ମୋତେ ଖାଲି ଡରାଇବା ପାଇଁ - ସତେକି ମୁଁ ପିଲା 
ସତେକି ମୁଁ ରାଜପଥେ ବୁଲି ଆସିନାହିଁ, ବିଭାବସୂ ସୂର୍ଯ୍ୟ ଦେଖିନାହିଁ । 
ଯିବି ନାହିଁ । 
ପଡ଼ିଆଉ ସେଠି ତୁମ ନରକର ଛାଟ 
ନରକର ଛାଟ ଆଉ ସରଗର ଲଡୃଡୁ, 
ଆଦର୍ଶର ମହାବଵୋଧ୍‌, ରାତିର ଅଂଧାର 
ରାତିର ଅଂଧାର ଆଉ କାମନାର ଗମ୍ଗମ୍‌ ଝାଳ 
ଅଫିମ ଓ ପାଦୂକର ପାଣି 
ଜନ୍ମର ଜନନୀ । 
ବୁଲିବି ପଛକେ ଏହି ପରବାସେ ତାତିଲା ଭୁଇଁରେ, 
ସାଉଣ୍ଡିବି ସତ୍ୟର ଅଇଁଠା 
ଲଷ୍ମୀଛଡା ଅରଖିତ ପରି । 


ମେ ୧୯୬୮ 
କଲିକତା 


କିଶୋରୀ ଚରଣ ଦାସ 


ଠେକୁଆ ଚିହ୍ନିତ 


ଜାଣିଛି କେବଳ ସେହି ଗୋଟିଏ ଜହୁକୁ 

ଯାହାର ଦେହରେ ଅଛି କ୍ଷତଟିଏ । କୁହ ଦାଗଟିଏ । 

ତେଣୁ, ବୁଝିଅଛି ଏ ଜଗତ ବ୍ୟକ୍ତ ଓ ସୀମିତ 

ନିଦଦିଷ୍ଟ ଓ ନିରୂପିତ; ଯେତେ ଇଚ୍ଛା କରିଯାଏଁ ଆଙ୍ଗୁଳି ଚାଳନା 
ଶୁଣେ ଯେତେ ଆହା ଉହୃ ଅବା ଗଦଗଦ 

ସବୁ ସେହି ଜଣକର କଥା, 

ଲଦିଛି ଯେ ଆଣି ତାର ସୀମାସରହଦ, ଦେହ ଓ ଦେହଳି 
ଦୁକୁଦୁକୁ ଚେତନା ଉପରେ, 

କହୁଛି ହେ ଅଧମ ମାନବ 

ପ୍ରେମ କର, ପ୍ରେମ କର ମୋତେ ! ଅନ୍ୟ ଅର୍ଥେ ମୁଁ ଅତି ସାମାନ୍ୟ 
ଏବଂ ସେ ଅତି ବାସ୍ତବ । ଚିଠା ନୁହେଁ, ସ୍ବପ୍ନ ନୁହେଁ; 
ପଳାୟନ ପଥ ନାହିଁ। ତାହା ବିନୁ ରାତି ନାହିଁ। 


ମେ ୧୯୬୮ 
କଲିକତା 


ସଂଜବତୀ ଏବଂ ଅନ୍ୟାନ୍ୟ କବିତା ୧୧ 


ଅର୍ଧଭୁକ୍ତ 


ରାସ୍ତାଘାଟ ବସ୍‌ଷ୍ଟାଣ୍ଡ ରେସନ୍‌ର ସର୍ପିଳ ଧାଡ଼ିରେ 

ନିମୂଶ୍ରେଶୀ ଟିକେଟ୍‌ର କାଉଣ୍ଟର୍‌ ପାଖେ 

ବେଶ୍ୟାଗୃହେ ପୁଣି ଦେବାଳୟର ଦୁଆରେ 

ଦେଖିଛି ମୁଁ ତାକୁ ଏବଂ ଦେଖି ଦେଖି ଅବାକ୍‌ ହୋଇଛି । 

ସେ ହସେ, ଯଦ୍ୟପି ତା? ହସ ଚତୁର ଶୃଗାଳଯୁକ୍ତ ମଲାଜହୁ ପରି । 

ଧାଇଁଧାଇଁ ଚାଲେ, ଭଂଗାଭଂଗା ଉତ୍ତେଜନା ଠୁଳ କରି କରି 

ଯଥା ଗୁଡକଙ୍କ | 

ବଵେଲୁନର ଫାଙ୍କବାଟେ ଖସିଆସେ ପ୍ରେମ ଏବଂ ହିଂସାର ହାବୁକା 

ନୁହେଁ ଝଡ଼, ନୁହେଁ ସମୀରଣ । ଭଲ, ତେଣୁ ଭଇ, ସେହି ଭଲ । 

(ମନେ ନାହିଁ ? ଯେ ନଦୀ ମରୁପଥେ ... ଇତ୍ୟାଦି ଇତ୍ୟାଦି ? 

ପୁନଙ୍ନ୍ସ ଆଦି ? ) 

ଅତଏବ ଚିନ୍ତା ନାହିଁ, ଲେଖିଯାଏ କଳାବତୀ କବିତା କାହାଣୀ 

ବାକୀ ଅଧଟିକ ତା'ର ଆସ୍ଵାଦନ କରି, ଭକ୍ଷଣ ଓ ଜୀର୍ଣ୍ଣ କରି 
ବର୍ୁଳରେ ପାଣି ପଦ୍ମ ବୁଲାଇ ବୁଲାଇ | 


ମେ ୧୯୬୮ 
କଲିକତା 


୧୨ 


କିଶୋରୀ ଚରଣ ଦାସ 


ଥଣ୍ଡା ଘର 


ତୁମେ କୁହ, ମୁଁ କୁହେ, ସେ କୁହେ । 

ଧ୍ଵଜା ଉଠେ ଫରଫର ସ୍ଥିତି ଏବଂ ଅର୍ଧ ବୟସର 
ଧୂଳିଧୁଆଁ ବହିର୍ଭୂତ ଅଣ୍ଡାଘର ଥଣ୍ଡା ମିଜାଜର 
ନଷ୍ଟସ୍ବପ୍ନ ନିମ୍ନଗାମୀ ନିଭୂତ ଦେହର 

ପାନପାତ୍ରେ ଚୁମୁକି ଦେବାର 

ବସିବାର, 

ପୁଣି ବସିବାର । 

ଦେଶଟା କି ଘେରାଉରେ ଛାରଖାର ହେଲା ? 
ଅମୁକର ସୀତା କି ହେ ଲଙ୍କାପୁରେ ମଲା ? 

(ସପ ଦେଖିଥ୍ଲି କାଲି ବଂଧୁପତ୍ନୀ ନଗ୍ନ ଭାତୃଡ଼ିକୁ ) 
ଗାନ୍ଧୀ ମନ୍ଦିରକୁ କେଉଁ କଣ୍ଟାକ୍ୃଟର ନେଲା ? ... 
ଆହା ବଂଶୀ ସ୍ଵନ ! 

ଫାଙ୍କା ବାଉଁଶରୁ ଶୁଭେ ଯେଉଁ ବଂଶୀସ୍ଵନ 
ଡକାଡକି ଘେନାଘେନି ସ୍ପର୍ଶଗନ୍ଧହୀନ 

ତାହାରି ଶ୍ରବଣେ ଆମେ ଉତ୍‌ଥାପିତ ହେଉ, 

ତଥା ପ୍ରତିଧ୍ବନିଙ୍କର ହାଡ଼ ଅଣ୍ଡାଳି ଅଣ୍ଡାଳି 
ଚେତନାକୁ ଖେଞ୍ଚ୍‌ ଆମେ ପୁଣି କଥା କହୁ । 

ତୁମେ କୁହ, ମୁଁ କୁହେ, ସେ କୁହେ, - କିଏ କୁହେ ? 
ଅବଶେଷେ ଆଖି ବୁଜିଦେଉ । 


ମେ ୧୯୬୮ 
କଲିକତା 


ସଂଜବତୀ ଏବଂ ଅନ୍ୟାନ୍ୟ କବିତା 


ପାଚିରୀ ଉପରେ ବସି 


ଆସ ଆମେ ପାଚିରୀ ଉପରେ ବସି ଚଣା ଚୋବାଇବା 
ଚିନାବାଦାମରୁ ଚୋପା ଛଡାଇ ଖାଇବା, ପୁଣି ସୂର୍ଯ୍ୟାସ୍ତ ଦେଖିବା । 
ଆସ ସାଙ୍ଗ, ଆସ ବୀରବର, ସମୟକୁ ଗୋଟି ଗୋଟି କର 
ଶବଦ କର, ପାପୁଲିରେ ରଖ ଏବଂ ପାଟିରେ ପକାଅ । 
ଜୀବନଟା ଗଛ ନୁହେଁ । ମଂଜି 

(ଅବଶ୍ୟ ) ମଂଜିରୁ ଉଠିବ ଗଛ, ଭବିଷ୍ୟତ ଫଳବନ୍ତ ହେବ 
ଗଳିତ ପଳିତ ହୋଇ ଆକାଶକୁ ଲମ୍ବି ଲମ୍ବି ଯିବ 

ସମୟ ଗାଲିଚା ହେବ, ଚତୃଷ୍କୋଣ କୋଠା ଏବଂ ଟଙ୍କାର ଗଣିତ, 
ମୋଟା ହେବ ଫେଟା ହେବ । ହେଉ ବାବୁ, ତୁମ କଥା ରହୁ | 
ଜାଣେ ତୁମ କରାମତି ହେ ଆମ୍ଭର ପିତୃପିତାମହ 

ଆମେ ତୁମ ମେଣ୍ଡାଛୁଆ, ତୁମେହିଁ ପାଳକ ଏବଂ ପରମ ଶଶ୍ଧର । 
ତଥାପି ମୋ ବଂଧୁଗଣ ଆସ ଥରେ ଅମାନିଆ ହେବା 

ଏହିକ୍ଷଣି ବର୍ଭମାନ ସୁଧମୂଳ ଅମାନ୍ୟ କରିବା | 

ସମୟକୁ କାଟିକୁଟି ହାତରେ ଧରିବା 

ଚର୍ବଣ କରିବା ଅବା ଦୂରେ ଫିଙ୍ଗି ଦେବା 

ପାଚିରୀ ଉପରେ ବସି ମର୍କଟ ସାଜିବା 

ପୁଣି ସୂର୍ଯ୍ୟାସ୍ତ ଦେଖିବା । 


ମେ ୧୯୬୮ 
କଲିକତା 


୧୪ 


କିଶୋରୀ ଚରଣ ଦାସ 


ଗୁଳୁଗୁଳି 


ମଲ୍ଲୀ ବାସେ ପୁରାତନ ଛାତର କୋଣରେ 

ମଲ୍ଲୀ ଏବଂ ଚଂପା ଏବଂ ନାନା ଜାତି ଫୁଲ 

ମିଶାମିଶି ଗୋଳାଗୋଳି ବାସ୍କଥାର ପାଚନ, ଯଥା ଗମ୍ଭୀରିଆ ମଦ 
ଅତୀତର ବାସବଦଭ୍ତାର | 

ଆଃ ! ସହି ହେଉ ନାହିଁ 

ଏଇ ଅପରାହ୍ନ ଏବଂ ଗୁଳୁଗୁଳିଟାକୁ ଆଉ ପାରି ହେଉ ନାହିଁ 


ଯୌବନରୁ କେତେ ବାଟ ମାଡ଼ିଆସିଲିଣି; 

କେତେ ସର୍ଟ୍କଟ୍‌ ଏବଂ କେତେ କୁଦା କେତେ ଡ଼ିଆଁ ମାରି 
ଫେରିଛି ଓ ପହୁଞ୍ଛି ଏଇ କୋଣଟିରେ, 

କ୍ଲାନ୍ତିହରା ମନ୍ଦବାତ ସେବନର ପାଇଁ 

କାହିଁ ? 

ସ୍ମ ତିର ପାରାଟିମାନ ଭାସି ଭାସି ଫେରିବାକୁ ନାହିଁ। 


ଉପରନ୍ତୁ ଏହି ଗୁଳୁଗୁଳି । 

ସତେକି ମୁଁ ସେମାନଙ୍କୁ ପଙ୍ଗୁ ଏବଂ ଅକ୍ଷମ କରିଛି, 
ଆକାଶର ଅର୍ଧପଥେ ତିଷ୍ଠ ବୋଲି କହିଛି ଓ ଝାଳ ବୁହାଇଛି, 
ଲୋଡ଼ିବାର ଭାଷାଟିକ ଉପାଡ଼ି ଦେଇଛି ! 


ଯେତେକ ଅନୁକଂପା ଦୟା ଏବଂ ପ୍ରୀତିର କାମନା 
ଆସି ଚାଲିଗଲା ଏବଂ ମାଗି ଫେରିଗଲା 
ଯେତେକ ଭିକଟିଣ ଭୀରୁ ଝ୍ଣଝ୍ଣ 

ଯେତେକ ଅରକ୍ଷିତ ଓଠର କଂପନ 

ଓଦାଳିଆ ଚ଼ାହାଣୀ ଓ ଦରଦର କଥା 


ସଂଜବତୀ ଏବଂ ଅନ୍ୟାନ୍ୟ କବିତା ୧୫ 


ଗୋଲାପରୁ ପାଖୁଡାଏ ମାତ୍ର ପାଖୁଡାଏ 
ଝଡ଼ିଗଲା, ଭୁଲି ହୋଇଗଲା, ବାଧ୍ଲା ନାହିଁତ ! 


ଆଜି ତା'ର ବାସ୍ଥା ଆସେ ଅଯଥା ଓ ଅମାନିଆ 
ଏକାଠି ଓ ଗୋଳିପୋଳି ମିଶାମିଶି ହୋଇ 
ଆହତର ଆଶୀର୍ବାଦ କରେ - 

ଭଲ ଅଛ ବାବୁ ? 

ଆଃ, ଛୋଟ ମୁହେଁ ବଡ କଥା ସହି ହେଉ ନାହିଁ ! 
ଆସ ମୋର ଆମନ୍ତ୍ରିତ ଗଣ 

ଚିତ୍ଵକାର କରିଣ ଥରେ ଗାଳିଦିଅ, କଇଁ କଇଁ ହୁଅ | 
ଜାଣିରଖ ମୁଁ ତୁମର ଗୁହାରି ଶୁଣିବି 
ସଫଳଜୀବନରୁ କାଣିଚାଏ ଆଣି 

ଉଦାର ହୃଦୟରେ ପ୍ରଦାନ କରିବି । 


କିନ୍ତୁ ତୁମେ ନିଉନମଣା ଡରକୁଳା ମାଇଚିଆ ଗୁଡା 
ଏକାଠି ହୋଇଛ ଖାଲି ପବନକୁ ରୋକି ଦେବା ପାଇଁ, 
ତୁଛାଟାକୁ ବାସ୍ାର ଗୁଳୁଗୁଳି ଦେଇ 
ଟିକିଟିକି କରି ମୋତେ ଝୁଣିବାର ପାଇଁ ! 

ନାଃ, ସହି ହେଉ ନାହିଁ ! 


ଜୁନ ୧୯୬୮ 
କଟକ 


୧୬ 


କିଶୋରୀ ଚରଣ ଦାସ 


ଭରା ଶ୍ରାବଣ 


ଝରେ ଏବଂ ଭରିଯାଏ, ଅଗଣିତ ଶବ୍ଦ କରେ ଅସମ୍ଭାଳ ହୋଇ 
କୁଳୁକୁଳୁ ଭୁଟ୍ଭୁଟ୍‌ ଗଦଗଦ ..... 

ପାଇବାର ! ପାଇସାରି ଆନନ୍ଦରେ ଚାକୁଳି ଓ ଉଛାଳି ହେବାର । 
କିନ୍ତୁ - ଯାଏ ମୁହିଁ ଯେତେବେଳେ ଲୁଣ୍ଠନର ବଳବୀର୍ଯ୍ୟ ନେଇ 

ଅଣ୍ଟା ଭାଙ୍ଗି ଛିଡା ହୁଏ ବନ୍ଧହୀନ କୁଳକୁ ମୁଠେଇ, 

ତାକୁ ଅଳ୍ପ କାନ୍ଦିବାକୁ ପଡେ । 

ଯେଣୁ ତା'ର ଗୋଳିଆ ପାଣିଆ ମୋର ଛାଇତକ ( ପ୍ରତିବିମ୍ବ ନୁହେଁ) 
ଅକାରଣେ ମିଶେ ଏବଂ ଲେସି ହୋଇଯାଏ । 


ଜିଣିବାକୁ ମନା ? ଛୁଇଁବାକୁ ମନା ? ପୟୋଧର ଭାଣ୍ଡମୁଖ ଶୋଷିବାକୁ ମନା 
ଖାଲି ଏହି ମିଛମାଆ ନିକଟ ନଗ୍ରତା 
ଭରାପାଣି ଆଉ ମୋର ହୀନିମାନି ଛାଇ, 
ଆଉ କିଛି ନାହିଁ ? 
ଅତ୍ୟନ୍ତ ଏ ଶ୍ରାବଣ ଓ ଆନନ୍ଦର କୂଳେ ସତ୍ୟାନାଶୀ ଆବେଗକୁ 
ଶାନ୍ତି ଦେବା ପାଇଁ ? 


ଶାନ୍ତି ଦେବା ପାଇଁ ଏବଂ ଶାସ୍ତି ଦେବା ପାଇଁ 
ଉଚ୍ଚକଣ୍ଡେ ପଢେ ତେବେ ଫଳିତ ଜ୍ୟୋତିଷ; 
ବଞ୍ଚୁବାର ଶନିସପ୍ତା କଟିଯିବ, ଅବଶ୍ୟ କଟିବ । 


ସେଦିନ ମୁଁ ଘାସେ ଘାସେ ପଚି ପଚି ଯିବି 
ଭଉଁରୀରେ ଘୁରିଘୁରି ମୁଣ୍ଡିଆ ମାରିବି 
ମାଟିକୁ ଓଟାରି ଆଣି ଦେହରେ ମାଖିବି 
ପାଣିକୁ ପାଣିରେ ପିଟି ଅଥୟ କରିବି । 


ସଂଜବତୀ ଏବଂ ଅନ୍ୟାନ୍ୟ କବିତା 
( ଶେଷେ ) ଶ୍ରାବଣକୁ ଢାଳି ଦେବି ଦିଗନ୍ତରୁ ଅନନ୍ତ ଦୁଆରେ 


ନୂଡାନ୍ତରେ ! 
ଜିଆ ଏବଂ ଜୋକଛୁଆ ଆମ୍ମାର ଗର୍ଭରେ ! 


ଜୁନ୍‌ ୧୯୬୮ 
କଟକ 


୧୭ 


୧୮ 


କିଶୋରୀ ଚରଣ ଦାସ 


ନେତାଙ୍କ ପ୍ରତି 


ସାପ ଆଖି ବେଙ୍ଗ ଆଖି ଚିଲ ଆଖି ମାଛ ଆଖି 

ପଂଚଧାତୁ ଷଡରିପୁ ସପ୍ତରଂଗ ଅଷ୍ଟବର୍ଗ ଧାରୀ 
ହେ ଉତ୍ତମ ! ହେ ଅଧମ ! 
ମଧ୍ଯମର ଘେନ ନମସ୍କାର | 


ନିଅ ମୋର କ୍ରୋଧ ଓ କାନ୍ଦଣା, ନିୟମିତ ଭେଟି ଏବଂ ଭୋଟ୍‌ 
ନିଅ ସାର୍‌ ନିଅ ଆଜ୍ଞା, ଯଥା ତୁମ ପଂଜିକାରେ ଥାଉ 
ଏହି ମୋର ଶୁଭନାମ ଗୋପାଳ ମାହାନ୍ତି, ଆନାଗଳି ଇତ୍ୟାଦି ଇତ୍ୟାଦି 


ଆମେ ସବୁ ଗୋପାଳ ମାହାନ୍ତି 

ଏକାଠି ମିଶିଲେ ଜାଣ ଜହୁଟାକୁ ଓଠାରି ଆଣିବୁ 
ଲକ୍ଷ ଲଙ୍କା ପୋଡ଼ି ଜାଳି ଭସ୍ମ କରିଦେବୁ । 
(ଅନ୍ତତଃ) 


ବାରବୁଲା ଷଣ୍ଢ ଏବଂ କୁକୁର ମାନଙ୍କୁ ଧରିଆଣି ସାବାଡ଼୍‌ କରିବୁ ! 


କିନ୍ତୁ ଆମେ ଭଲପାଉ ତଂଦ୍ରା ଓ ତନିମା 
ମଧ୍ୟମ ଗତିର ସୁଖଶାନ୍ତି ଶ୍ୟାମଳିମା, 
ସ୍ଥାବର ଦୂର୍ବାସମ କୁରୁ କୁରୁ ହେଉ, 
ଜଂଗମର ଆହାର ଓ ବିହାର ଯୋଗାଉ 

ତହୁଁ ଛିନ୍ନମସ୍ତା ହେଉ । 


ଛିନ୍ନମସ୍ତା ! ହେଉ 

ମୁଣ୍ଡ ଗଲେ ଯାଉ । 

ତଥାପି ଘୋଷଣା କରେ ଅବିନାଶୀ ଅବଶିଷ୍ଟ ଖଣ୍ଡ 
କବି ଶିଳ୍ପୀ କିରାଣୀ ଓକିଲ ବ୍ୟକ୍ତିଗତ ବାବୁ ଓ ଶ୍ରୀମାନ୍‌ 


ସଂଜବତୀ ଏବଂ ଅନ୍ୟାନ୍ୟ କବିତା 


ଅଛି ତା'ର ପେଟ ଓ ଚାଖଣ୍ଡ 

ଅସରନ୍ତି, ଅସହଣି , ଯଥା ତ୍ରିନେତ୍ରର ସେକ୍ସ 

ପୁରାଣ ପ୍ରଚଣ୍ଡ । 

ନିଅ ତେଣୁ ନିଅ ମମ ଜ୍ଜାଳା, ନିଅ ମମ ଘୃଣା ଏବଂ ଭୋଟ୍‌ 
ଦିଅ ତୁମ ପୟୋମୁଖ ବାଣୀ ବଗଡା ମୋ ଅନ୍ନରେ ଗୋଳାଇ, 
ମନେ ରଖ ମୁହିଁ ଜଣେ ଅଛି ତୁମ ନିଜଲୋକ ଓ ସ୍ପେଶାଲ୍‌ 

ନାମ ମୋର ଗୋପାଳ ମାହାନ୍ତି, ଥାନାଗଳି ଇତ୍ୟାଦି ଇତ୍ୟାଦି । 


ଜୁନ୍ନ ୧୯୬୮ 
କଲିକତା 


୧୯ 


କିଶୋରୀ ଚରଣ ଦାସ 


ଝାଳ ଛୁଆଁ 


ଆଷାଢର ଗୋଟିଏ ସକାଳେ, ଆକାଶରେ ମେଘ ଥୁଲା 

ଏବଂ ତା'ର କପାଳରେ ଛୋଟ ଛୋଟ ଖଝାଳବିନ୍ଦୁ ଥଲା । 

ଝାଜ ଚମକିଲା କେଉଁ କ୍ଷଣକୋପା ମାର୍ତଣ୍ଡ ତାପରେ 

ତହୁଁ ଦେଖାଦେଲା ମୋର ଦୂଷ୍ଟିପଥ ମାଡ଼ି, ଯମ ପରି 

ମଇଳାର ମହାରାଜ ଭୂତ୍ୟ ଓ ଦୋସର, ଅନାମିକା ସାହୀ ମେହେନ୍ତର | 
ବେଶ୍‌, ଦେଖିଲି ଓ ଖୁସି ହେଲି; 

ଦେଖିଲି ସେ ମଇଳା କାଢୁଛି 

ଛୋଟରୁ ହନ୍ତାଳି ନେଇ ବଡକୁ ଠୈେଲୁଛି 

ବଳକା ଓ ମେଞ୍ଚାମେଞ୍ଚା ଘରକରଣାର, ଚମଛଡା ଦୃଷ୍ଟ ବିଳାସର ! 


ମୂହୁର୍ର କଟିଲା ନାହିଁ, ଏବେ ମଧ୍ୟ କଟୁ ନାହିଁ। 


ଯେହେତୁ ସେ ଥ୍ଲା ଏକ ନିର୍ବୋଧ ଓ ଅଭିନବ ଯମ 
ରଂଗ ଏବଂ ରକ୍ତବିବର୍ଜିତ ( ନାଲି ଗାମୁଛାର ସତ୍ତେେ) 
ଯେହେତୁ ତା ଚାହାଣୀରେ ଦୁଃଖ ଥୁଲା ହତ୍ୟା କରିବାର 
ଆଜିଠାରୁ ଶତବର୍ଷ ପରେ ଅକସ୍ମାତ ଅଜ୍ଞାତ ସକାଳେ 
ଯେହେତୁ ତା” ମହିଷିଟା ଦିଶୁଥ୍ଲା ଗଧ ପରି 

ଏବଂ ତାର କ୍ରୋଧ ଥୁଲା ଘନୀଭୂତ ହୋଇ 

ଯଂତ୍ରଣାରେ ଗଣ୍ଡିପକା ହିମାଳୟ ପରି 


ଭରଣ ପରି । 
ମୃହୁର୍ଭ କଟିଲା ନାହିଁ ଏବେ ମଧ୍ୟ କଟୁ ନାହିଁ, 
ନିର୍ଜୀବ ଯମର ସେଇ ଚକ୍ଚକ୍‌ ଝାଳଟିକ 


ସଂଜବତ!ୀ ଏବଂ ଅନ୍ୟାନ୍ୟ କବିତା 


ଏବେ ମଧ୍ୟ ତେଜ ଦେଖାଉଛି ! 
ମରିବାକୁ ନାହିଁ 


୨୧ 


୨୨ 


କିଶୋରୀ ଚରଣ ଦାସ 


କୁଣ୍ଡଳୀ 


ମେଘ ଘୋଟିଥ୍ଲା 

ଆକାଶକୁ ଘୋଡାଇ ଓ ଭିଡ଼ି ବାନ୍ଧିଥ୍ଲା 

ଧଳା ଓ ଧୂସର ଏକ ଚାଦର ମଧ୍ୟରେ । 

ଏବଂ ଝିପି ଝପି ପାଣି ପଡ଼ଥ୍ଲା 

ଗହଳିଆ ସବୁଜର ସନ୍ଧି ତଳେ ଗଳି, ମୃରିକାର ନିର୍ବୋଧ ପିଠିରେ ! 
ସେଇଠି ମୁଁ ଗଲି ମୋର ଅନ୍ଧ କୋଠରୀକୁ 

ଜଣାଶୁଣା ଶରୀରର ବାସ୍ବା ପାଇବାକୁ; 

ସତ କୁହ - 

ଆଉ କଂ ଣ କରିବାର ଥୁଲା ? 


ଆଉ କ'ଣ କରିବାର ଥୁଲା ? 

ବିଲେଇଟା ଶୋଇଥ୍‌ଲା ଗୁଡେଇ ତୁଡେଇ 

ଉଦରକୁ ଲେପି ଦେଇ ଟେବୁଲ୍‌ ଉପରେ । 

ସ୍ଵପ୍ନ ତଥା ସଂଚାରକୁ ଜୀର୍ଣ୍ଣ କରି 

ବିସ୍ମ ତିରେ, ଜୀବିତର ଗହୀର ଓ ବଳକା ଭାଣ୍ଡରେ । 


ଆଉ କଣ ଭାବିବାର ଥୁଲା ? 

କୃଷ୍ଣ କାକ ବସିଥ୍‌ଲା ଏକୁଟିଆ ବଙ୍କା ଡାଳଟାରେ 
ଥଣ୍ଟ ଗୁଞ୍ଜି ଓଦା ଏବଂ ଚିକ୍କଣ ଦେହରେ 
ବିପୁଳର ଥପ୍‌ ଥପ୍‌ ଶୁଣି, ହତବାକ୍ୟ ହୋଇ, 
ଧ୍ଵନି ଏବଂ ସମୟର ଅବଶେଷ ଗଣି 

ପାହାନ୍ତିଆ ପ୍ରହରୀ ପରାଏ । 


ମାଂସଳ ମନ୍ର ଏହି ପୃଥ୍ବୀରୁ ଆଜି 


ସଂଜବତୀ ଏବଂ ଅନ୍ୟାନ୍ୟ କବିତା ୨୩ 


ଉପୁଚି ପଡଇ ଯେତେ ଅଶ୍ଳୀଳ ଓ ଅଭିଜାତ ରସ 

ଚିରନ୍ତନ ପ୍ରକୃତିର ଅମରାବତୀର, 

ତାକୁ ଜାଣ ସହିବାକୁ ହେବ ପୁଣି ଶୁଣିବାକୁ ହେବ 

ଚେତନାର ଜଳା ବାଟେ ଜୁକୁ ଜୁଳୁ ଚାହିଁବାକୁ ହେବ । 

ତେଣୁ ଯଦି ଗଲି ମୋର ଅନ୍ଧ କୋଠରୀକୁ 

ନିଜ ଦେହ ତୁମ ଦେହ ( ତୁମ ଦେହ ନିଜ ଦେହ ) ବାସ୍ବା ପାଇବାକୁ 
ଶୁଖିଲା ଓ ତିନିପାଦ ଭୁମି ଖୋଜିବାକୁ, 

ନିନ୍ଦା କର ! 

ନିନ୍ଦା କଲେ କର ପଛେ ବିଜ୍ଞବ୍ଚନ ବିପ୍ଲବୀ ଓ ପିଲା, 

ଆଉକଣ କରିବାର ଥୁଲା ? 


ଜୁଲାଇ ୧୯୬୮ 
କଲିକତା 


୨୪ 


କିଶୋରୀ ଚରଣ ଦାସ 


ବେଳେ ବେଳେ 


ବେଳେ ବେଳେ ବିସ୍ମୟରେ ଜୀବନକୁ ଭଲ ପାଏ ସତେ ! 
ତହୁଁ ଜଣାଶୁଣା ଜହ୍ନ ଦିଶେ ଜହୁମାମୁ ପରି 
ଅପୂରୁବ ଲାଗେ ବାଳ ଗୋପାଳଙ୍କ ଲୀଳା 
ପୁଣି, ମନେ ହୁଏ ତୁମେ ମୋର ପରକାୟା ପ୍ରିୟା 
ଅନନ୍ଦିତା ଅବଳା ଅପସରା ! 


ବେଳେ ବେଳେ ବିସ୍ମୟରେ ଠାକୁରଙ୍କୁ ହାତ ଯୋଡେ ପରା ! 
ତହୁଁ ନଗ୍ଧତାର ପୁଲକ ଓ ରୋମଞ୍ଚ ଆସେଇ 
ଏଇ ମୋର ପୁରାତନ ପ୍ରବୀଣ ଅନ୍ତରେ 
ପୁଣି, ମନେ ହୁଏ ତୁମେ ମୋର ଅଞ୍ଚାନ ଦାୟିନୀ 
ଦେବତାର ମହା ମଞ୍ଚ ପରେ ! 

ବେଳେ ବେଳେ ବିସ୍ମୟରେ ଭୂତ ସାଙ୍ଗେ ମୁହାମୁହିଁ ହୁଏ ! 

` ତହଁ ଇଚ୍ଛା ହୁଏ ଚତୁରକୁ ଚୁମ୍ବନ କରିବି 

ବଜାଇବି ତା'ର ଭୀମ ମରଣ ମୁରଲୀ 
ପୁଣି, ମନେ ହୁଏ ତୁମେ ମୋର କୃଷ୍ଣ କୁନ୍ତଳିନୀ 
ପ୍ରେମଦଗ୍ଧା ଶ୍ମଶାନ କୁମାରୀ ! 

ବେଳେ ବେଳେ ବିସ୍କୟରେ ଛିଡା ହୁଏ ବିପଣୀ ମଝିରେ 
କିଣା ବିକା ଭୁଲି ଯାଇ ମୂଢ ଏବଂ ପାଗଳଙ୍କ ପରି 
ଦେଖିବାକୁ ତୁମର ସେ ଅଦଭୁତ ଓ ଅନ୍ତରଙ୍ଗ ରୂପ 
ଯେଣୁ ତୁମେ ପରନ୍ତୁ ଓ ଅଧ୍କନ୍ତୁ ନାରୀ ! 


ଅକ୍ମୋବର ୧୯୬୮ 
କଲିକତା 


ସଂଜବତୀ ଏବଂ ଅନ୍ୟାନ୍ୟ କବିତା 


ମୃତିକା 


ମୃତ୍ତିକାର ମଧ୍ୟ ଏକ ଆମ୍ମା ଅଛି 

ଯାହାକୁ ମୁଁ ଚିହ୍ନେ ଏବଂ ଯାହା ପାଇଁ ହନ୍ତସନ୍ତ ହୁଏ 
ଯାହାକୁ ମୁଁ ଡରେ ଏବଂ ଯାହାକୁ ମୁଁ ଛିଗୁଲାଏ 
ଯାହାକୁ ମୁଁ ଛିଃ ବୋଲି କହେ 

ପୁଣି ଉଲ୍ଲାସରେ ମାଡ଼ି ବସେ । 

ଶୁଣ ବଂଧୁ ! ସେ ଅଟେ ମୋ ରାତିର ସଂପତି । 
ଅସରନ୍ତି । 

ତେଣୁ ତୁମେ ଯେତେବେଳେ ଗର୍ବଂଗଉରବେ 


ମୃତ୍ତିକାରେ ରଂଗ ବୋଳି ମଣ୍ଡପରେ ଥାପି 
ଗଦଗଦ ହୁଅ 


ଆରତିର ଦୀପ ଝଲକାଅ, ଆହା ! ପ୍ରେମ ଚମକାଅ 


ମୁଁ କେବଳ କୁରୁକୁରୁ ହୁଏ । 

ମୁଁ କେବଳ କୁଳୁକୁଳୁ ହୁଏ । 

କଳା ଓ ଶୀତଳ ପାଣି ଅତଳରେ ଥାଇ 

ଚାହିଁ ବସେ କେବେ ହେବ ପ୍ରତିମା ପତନ 
ମୃରିକାର ପୁନରାଗମନ, 

ପ୍ରକୃତିର ପୂର୍ଣତତର ପୁନଶ୍ଚ ପରାଏ । 

ସେହି ମୋର ଅପେକ୍ଷିତା ପରିଣୀତା ଦୁର୍ବାର ନିୟତି 


ଶୁଣ ବଂଧୁ ! ସେ ଅଟେ ମୋ ରାତିର ସଂପରି; 
ଆମ୍ମା ଯାର କେତେ ଛଇ କେତେ ଫନ୍ଦି କରେ 


୨୫ 


୨୬ କିଶୋରୀ ଚରଣ ଦାସ 


ନିଉଛୁଣା ମରଣକୁ ଜିଣିବାର ପାଇଁ 
ମହାମାନ୍ୟ କାଳୀୟର ମଥାମଣି ଦେଇ | 


ଅକ୍ଲୋବର ୧୯୬୮ 
କଲିକତା 


ସଂଜବତୀ ଏବଂ ଅନ୍ୟାନ୍ୟ କବିତା 


ଅସ୍ଥି 


ଭୂମିକଂପ ହେଉ ଫାଟୁ ଏ ଧରଣୀ ଆସନ୍ତୁ ସହସ୍ର ଭୂଜା 

ଲୁହାଛଡ ମୋର ଖଡା ହୋଇଥ୍‌ବ, ବୋଲାଇବ ମୁହିଁ ରଜା । 
ଯେତେକ ସୂର୍ଯ୍ୟ ଯେତେକ ଚନ୍ଦ୍ର ଗୋଟି ଗୋଟି କୋଟି ତାରା 
ଯେତେକ ଶାସ୍ତ୍ର ଏଟିକେଟ୍‌ ତଥା ଜବର ଆଇନ୍‌ ଧାରା 
ଠାକୁରଘର ଓ ଭଣ୍ଡାର ଘର କଚେରୀ ଘର ଓ ଜେଲ୍‌ 

ଚାରିଟୀ ଶୋ”ର ଯେତେକ ମହଳା, କରିବେନି ମୋତେ ଫେଲ୍‌ । 
ମୁହଁ ଉର୍ବ୍ଧକୁ ଉଠିଯିବି 

ମୁହିଁ ଗଣକୁ ଧ୍କ୍କାରିବି 

ମୁହିଁ ଟେକି ଧରିବି ମୋ ଚାରୁ ଚିକ୍କଣ ପ୍ରାଗୈତିହାସିକ ଅସ୍ଥି 
ସ୍ବର୍ଗକୁ ଛୁଇଁ କୁହାଟ ଛାଡ଼ିବି, - ଅସି । ଅଛି ସଭ୍ୟତା, ଅସ୍ତି । 


ଏପ୍ରିଲ ୧୯୬୯ 
କଲିକତା 


୨୭ 


୨୮ 


କିଶୋରୀ ଚରଣ ଦାସ 


ଫୁଲକୁ ଦଳିଦେଲେ 


ଫୁଲକୁ ଦଳି ଦେଲେ ରକ୍ତ ବାହାରିବ 

ଦଳିବାକୁ ଇଚ୍ଛା ହେବ ହୋଇଥ୍‌ବ ଯେତିକି ନରମ । 

ଅତଏବ ମନେ ରଖ ନୁହେ ମୁହିଁ ନିରାକାର ବ୍ରହ୍ମ 

କିମ୍ବା ନୁହେଁ ଜଡ଼ ଏବଂ ନିର୍ବାକ୍‌ ପଦାର୍ଥ; 

ନୁହେଁ ମୁହିଁ ଜାନୁଆର୍‌. ଯେହେତୁ ସେ ଜନ୍ମ ଏବଂ ସ୍ତନ୍ୟ ଦାନ କରେ 
ପୁଣି ବେଳେ ବେଳେ କାନ୍ଦେ । 

ବସ୍ତ, ମୁହିଁ ରସିକ ପୁରୁଷ । 

ଆନନ୍ଦର ପେଟୁୂଆ ସମ୍ରାଟ୍‌ ॥ 


ଏପ୍ରିଲ ୧୯୬୯ 
କଲିତକତା 


ସଂଜବତୀ ଏବଂ ଅନ୍ୟାନ୍ୟ କବିତା 


ନୀଳ ଆକାଶ 


ବହୁଦିନ ପରେ ଆଜି ମନେହୁଏ ଆକାଶଟା ନୀଳ । 
ନୀଳ ଯଥା ଶୂନ୍ୟ, ମହାଶୂନ୍ୟ 

ନିର୍ଗୁଣର ନାସ୍ତିବାଣୀ, ନାହିଁ, ନାହିଁ, ନାହିଁ, 
ଲିପାପୋଛା ସମାଧ୍‌ର ନି୍ଲ୍‌ ସଫାଇ । 

ନିଶ୍ଚିହ୍ନ ହୋଇଛି ସେଠି ଉଦର ଓ ସ୍ତନ 

ଗୋଟି ଗୋଟି ଦେହ ନେଇ କେତେ କୋଟିକମ, 
ଜନ୍ମଗତ ପାପତାପ ଥାପନାର ପାଇଁ 

ସର୍ବଗୁଣ ବ୍ରହ୍ମାଙ୍କର ଯେତେ ପରିଶ୍ରମ ! 

ନାହିଁ। 

କେହି କାନ୍ଦୁ ନାହିଁ । 

ବହୁଦିନ ପରେ ଆଜି ଆକାଶଟା ଚମତ୍କାର ନୀଳ 
ସମାଧ୍ର ଆଭ୍ୟନ୍ତରୁ ଉଠୁଛି କି ଧୂଆଁ ? 


ଆଗୋ ନାହିଁ, ଭୟ ନାହିଁ, ନୁହଁଇ ସେ ପୁନଶ୍ଚ ଦୁର୍ବଳ ନିଶ୍ଵାସ 


ସୃତି ପାଇଁ ପୁନର୍ଜନ୍ସ ପାଇଁ ହାଇଁପାଇଁ 
ସେ କେବଳ ହାଇ । 


ଅକ୍ମୋବର ୧୯୬୯ 
କଲିକତା 


eee 


୨୯ 


କିଶୋରୀ ଚରଣ ଦାସ 


ଦଶଭୂଜା 


ରାସ୍ତାରେ ଧାଉଁଥ୍ବା ଆଲୁଅକୁ ଶବୃଦକୁ ପଚାର 
ମୁଶ୍ତର ମୂଲ୍ୟ କଣ । 

ମୁଣ୍ଡ ଯଦି ଗତିର ବାହନ 

ଛିଡ଼ିଯାଉ ଗୋଟି ଗୋଟି ଦଶମୁଣ୍ଡ ମୋର 
ନାରୀହସ୍ତୁ ଝୁଲୁଥ୍ବା ଝାଳୁଆ ଖଣ୍ଡାରେ । 


ନାରୀକୁ ପଚାରିପାର 

ଥଣ୍ଡା ଲୁହା ଛଡା ଯଦି ଆଉ କିଛି ମିଳିବାର ଆଶା 
ଅଳତା ସିନ୍ଦୁର ଅବା ରକ୍ତ ଟିକେ ନିହତ ଜନ୍ତୁର 
ସଭ୍ୟତାର, 

ଅନାଇ ବସିବି ତେବେ ମହାନନ୍ଦ ଭରେ 

ଦଶମୁଣ୍ଡ ଯଂନ୍ତ୍ରଣାକୁ ଜାବୁଡ଼ି ଧରିବି 

ଦଶଭୂଜା ଆଲିଙ୍ଗନ ପାଇଁ । 


ଅଜ୍ୋବର ୧୯୭୪ 
ନୁଆଦିଲ୍ଲୀ 


ସଂଜବତଚୀ ଏବଂ ଅନ୍ୟାନ୍ୟ କବିତା ୩୧ 


ସେ ଦିନ 


ଯେ କୌଣସି ଶରତକୁ ନୂଆ ବୋଲି କହିବି କେମିତି, 

ପ୍ରତିଟି ଆକାଶ କଣ ସେତିକି ନୀଳ 

ନା ସୁନାଛୁଆଁ ପତର ଗୁଡ଼ିକ ସେତିକି ମତୁଆରା 

ସେଦିନ ପରି ? 

ତେବେ ସେଦିନ କେଉଁଦିନ ଯାହାକୁ ମୁଁ ଅତୀତର ବିଶିଷ୍ଟ ଠଣାରେ ରଖି 
ମୁଖିଆ ମାରିବି ଅବା ଛାତିରେ ଚାପିଧରି ଲୁହ ଗଡେଇବି ? 
କହିବି ଏଇ ମୋ ଆନନ୍ଦର ଅପହୃତ ସଂଚିତ ନୀଳିମା 

ଏଇ ମୋ କାନନର ଉଡନ୍ତା ଶୁଆପକ୍ଷୀ, ଯାହା ଆମ ପାଇଁ 
କେବଳ ଆମ ପାଇଁ ଶରତକୁ ଚୁମା ଦେଉଥ୍‌ଲା ? 

ନାହିଁ । ଯୌବନର ବିନ୍ଦୁ ନାହିଁ। ଯେମିତିକି 

ହେମାଳ ଦେଶର ଢେଉ ସରଗକୁ ହାତ ଟେକିବାର 

ଗୋଟିଏ ମୃହୁର୍ରରେ ଥମିଯାଏ, ସ୍ଥିର ଓ ବରଫ ହୁଏ, 

ସେଇ ଏକ ଚମତୃକାର ଅପେକ୍ଷା କରିଛି 

ତୁମପାଇଁ ମୋ ପାଇଁ ଏବଂ ଆମ ପାଇଁ 

(ବୋଧହୁଏ) ସେଇ ଶୁଭୁ ଦର୍ପଣରେ ସେମାନଙ୍କୁ ବନ୍ଦୀ କରିହେବ 
ଚିରନ୍ତନ ଶରତ ଆକାଶ । ତଥା ଆମ ପ୍ରଣୟର ସତମିଛ କଥା 
ଆରମ୍ଭର ପ୍ରତିଛବି, ଅଲିଖିତ ଅଶୁଣା କବିତା । 


ଅକ୍ଵୋବର ୧୯୭୪ 
ନୂଆଦିଲ୍ଲୀ 


୩୨ 


କିଶୋରୀ ଚରଣ ଦାସ 


ଖରା ପଡିଆ 


ତୁଛ ଖରା ପଡ଼ିଆରେ ସେମାନେ ଧାଉଁଥ୍‌ଲେ 


~~ 


ଯେଉଁମାନଙ୍କୁ ମୁଁ ଚିହ୍ନେ ନାହିଁ, ତିନିଟା ହାଫ୍ପ୍ୟାଣ୍ଢ ପିନ୍ଧା ବାଳକ 


ଏବଂ କେତେଗୁଡ଼ିଏ ଚଢେଇ । 

(ଚିହ୍ନ ନାହିଁ କିମ୍ବା ଚିହ୍ନିବାକୁ ଚାହେଁ ନାହିଁ 

ଅଫିସକୁ ଯିବାବେଳେ, କାମଅଛି) 

ଧାଇଁଲେ ଧାଆନ୍ତ, ଗତିମାନଙ୍କର କାରଣ ବୁଝି ହୁଏନାହିଁ 
କଳାଗାର ଧଳା ସିଲଟରେ, ଲେଖ ଲେଖ 

ଆପେ ଆପେ ଲିଭିଯିବ, ପୁଣି ଲେଖ, ଧାଉଁଥାଅ 
ଅବଧାନ ଛାଟ ଉଁଚେଇଛି । ଖରା ମଧ୍ଯ ବଢ଼ି ବଢ଼ି ଯାଉ 
ସ୍ଥିରଗୁଣ ଅଗତିର ଗଉଁ, ପଡ଼ିଆକୁ ତତେଇବା କଥା 
ବଂଫ, ପାଣି, ଆଇସ୍କ୍ରିମ୍‌ ଯାଏଁ । 

ଅବିବେକ ଗୁଣ ` 

ଅରେ ହେଲେ ଛୁଅନ୍ତା ସେମାନଙ୍କୁ 

ଛାଟଖିଆ ଅନ୍ଧ ବୋକାଛୁଆ 

ଗଡିମାନଙ୍କୁ, ଥରେହେଲେ କୋଳରେ ଶୁଆଇ 

ଆଉଁସି ଦିଅନ୍ତା ! 


ଅଭିଜାତ ଦରୁଆନ ଖରା ଘେରିଥାଏ ମୋତେ 

ଅଫିସ୍‌ରେ କାମକଲା ବେଳେ, 

ଖରା ଖସିଗଲେ ମଧ୍ୟ ଘରେ ଆସି ଚା” ଖାଇବାରେ 
ଭାରୀଗୁଣ ଜଗି ବସିଥାଏ, କହେ ମୁଁ ରହିଛି 

ଆଜିଠାରୁ କାଲିଯାଏଁ ପୁଣି କାଲିଯାଏଁ, ଜୀବନ ଚେତନାର 


ସଂଜବତୀ ଏବଂ ଅନ୍ୟାନ୍ୟ କବିତା 
ନୀତିଗତ ନିଶ୍ଣୁରତା । ଗତିମାନେ ଦଉଡ଼ନ୍ତୁ 
ଚିହ୍ନିବାକୁ ହେବ ନାହିଁ 
ତାଙ୍କର ଭିତରୁ ମୋର କେହି ଗୋଟେ ପୁଅ ଥ୍ଲା ପରା । 


ଜୁନ୍ନ ୧୯୭୯ 
ନୂଆଦିଲ୍ଲୀ 


୩୪ 


କିଶୋରୀ ଚରଣ ଦାସ 


ମିନି କାମନା 


ଲତା ଓ ପତର ମାନେ ଜହୁକୁ ଛୁଅଁନ୍ତି, ଦୁାଦଶୀ ଜହ୍ନ 
ନିରଭ୍ତିଆ ଗୋରା ଦେହ, ଯାହା ଅଳସେଇ ହୁଏ 
ଆସନ୍ତାର ନେପଥ୍ୟରେ, ନୀଳ ଆକାଶରେ 
ଗୋଲ ସୀମା ଟାଣି ଆସ୍ଥାନ ଜମେଇ 

ମଂଚତଳ ଜଗତକୁ ବତ୍ସ ବୋଲି କହିବା ଆଗରୁ । 


ଚଗଲା ପତର ମାନେ 
ଉଦାର ଗୋରା ଦେହ, ଅଣହୁସିଆର; 

ମୋର ମଧ୍ଯ ଇଚ୍ଛାହୁଏ ଛୁଅନ୍ତି ଟିକିଏ 

ଅଦେଖାରେ ଅଶୁଣାରେ ଘୁଂଚି ଘୁଂଚି ଆସି 

ଲେସି ହୋଇ ଯା'ନ୍ତି, କହନି ମୁଁ ବ୍ୟକ୍ତି ନୁହେଁ 
ସାଧାରଣ ସାମାନ୍ୟ ଆଶନ୍ତି, ଅଳକରେ ଲିଭିଯିବି 
ଆନମନା ସୁନ୍ଦରୀର ଅଂଗ ବସନରେ, 


ସିନ୍ଦୁର ଲଗେଇ ନାରୀ ସୀମାବନଦ୍ଧା ଦେବୀ ନ ହେଉଣୁ । 


( ମୋତେ କେହି ବତେଇ ନାହିଁତ 
ଅଶାନ୍ତି ଥରୁଟେ କେବେ ଘାଆ ପରି ଟୁଳୁ ଟୁଳୁ ହେବ 
ଲୋଡ଼ିବ ସମ୍ମୁଖିନୀ ଅସ୍ତ୍ର ଉପଚାର ? ) 


ହେଲା । ଆଭାସ ଅବକାଶ ଅନ୍ୟମନସ୍କତା 
ଜହୁନ ବି ଜାଣିବ ନାହିଁ କିଏ ଆସି ଘସି ହୋଇଗଲା, 
ପ୍ରସାରିତ ଶୁଭ୍ରତାର କାହିଁ କେଉଁ ଶୋଇଲା କୋଣରେ 
ରକ୍ତଦାଗଟିଏ, ଚେଇଁ ଉଠି ମରିଗଲା ! 

ଜହ୍ନ ବି ଜାଣିବ ନାହିଁ 


ସଂଜବତୀ ଏବଂ ଅନ୍ୟାନ୍ୟ କବିତା 


ପୂର୍ଣତତାର ଗାରିମାରେ, ଦେବୀପଣ 
ରଂଗରାଗ ଦେହଯାକ ଚହଟିଲା ବେଳେ 
ବିନ୍ଦୁଟିଏ ରକ୍ତ ଥ୍ଲା ଏକତମ ଧୃଷ୍ଟ ପ୍ରେମିକର 
ଅଣଗ୍ରାଜେଡ଼ିର । 


ଜୁନ ୧୯୭୯ 
ନୂଆଦିଲ୍ଲୀ 


୩୫ 


କିଶୋରୀ ଚରଣ ଦାସ 


ଏତେବେଳକୁ 


ଏତେବେଳକୁ ଏତେଗୁଡାଏ ମେଘ 

ବିନ୍ଦୁ ବିନ୍ଦୁ ବର୍ଷାର ଗୋଜଓଠ 

ଶବୃଦ, ମାଟିରୁ ପାଣି ଚୁଚୁମିଲା ପରି 

ଧଳା ଆକାଶରେ ଚଢେଇଙ୍କ ଲୀଲା, କଜଳିମା 

ହାଉଁ ହାଉଁ ଭୋକର ମୃଦଙ୍ଗ, ପୂର୍ଭିପୂଜାପଣ 

ଇଂଗଳା ପିଲାଙ୍କର ଚବର ଚବର, ସବୁଜର ମିଛ ଗନ୍ଧ, ଅଲାଜୁକପଣ 
ମାଡ଼ିବସି ବଞ୍ବାର ଧଇଁ, 

ଏତେ ଜୀଜିବିଷା । 


କାହିଁକିମ ? 

ଏମିତି ଦେଖିଛି କେତେ 

ବର୍ଷୀୟସୀ ପ୍ରେମିକାର ଛଇ 

କହିଛି ମୋ ନିଜ କାମ ଅଛି ଅତି ସତ୍ୟ “ ସପ୍ତମ ରତୁ' ର 
ମୋର ଏକ ବିଶିଷ୍ଟ ଲୁଣିଆ ବିନ୍ଦୁ ତାକୁ ଆଗେ ଆସିବାକୁ ଦିଅ । 


ନିଗିଡେଇ ନିଗିଡେଇ ନ ଆସିଲା ନାହିଁ ମୋର ଲୁହଲହୁ, ଇତ୍ୟାଦିର ସୁଖ 
ତା” ବୋଲି କଅଣ ମୁଁ ହାରିଯାଇ ଥେଇ ଥେଇ ହେବି 

ମାନିନେବି ବର୍ଷା ଅଛି, ବର୍ଷ ନାହିଁ ସଂଜ୍ଞା ନାହିଁ ସତ୍ତା ନାହିଁ ମୋର ? 
ବିକଳରେ ମାଗି ହେବି 

ଦିଅ ଦିଅ ତାଳି ଦିଅ 

ଯେତେକ ଅବାନ୍ତର, ଅର୍ବ ଅନୁଭବ 

କାଳେ ପୁଣି ବର୍ଷା ଆସିବନି ? 


ଜୁଲାଇ ୧୯୭୯ 
ନୂଆଦିଲ୍ଲୀ 


ସଂଜବଚୀ ଏବଂ ଅନ୍ୟାନ୍ୟ କବିତା ୩୭ 


ତୃମେ 


ଜନ୍ମଗତ ଜୀବନର ଚେତନାକୁ ପିଠିରେ ପକାଇ 
ପାଟି କଲି ଶୁଣ ମୋତେ ଶୁଣ 

ମୁଁ ହେଉଛି ଜଣେ, ଅଦ୍ଵିତୀୟ ବୋଝ୍‌ବୁହା ବୀର, 
ଗଣ୍ଠିଳିରେ ହାଉଜାଉ 

କେତେ ବଡପଣ, ଭାବର ଓ ଭାବନାର 
ବାସ୍କାରଂଗ ସୁଆଦର ..... 

ମୁଁ କେବଳ ଜଣେ । 


mn a a 


ନ ହେଲେ ମୁଁ ମରିଯିବି । 


ପ୍ରେମପତ୍ର ପଢ଼ିବାକୁ ଦିଅ 
ଶୁଣ, ଶୁଣୁଛ ନା ନାହିଁ ? 


ନହେଲେ ମୁଁ ମିଶିଯିବି 
ଗହଳିରେ, ବଞ୍ଚବାର ସାଧାରଣ ସାମାନ୍ୟ ସତ୍ୟରେ । 


ମନେ ହେଲା ସେମାନେ ଶୁଣିଲେ 

ତଥାପି ମୁଁ ଉଚ୍ଚାରିଲି ପାକୁପାକୁ ହେଲି 

ଯଥା ମୋର ମୂକ ହେବା ଭଲ, ବୋଝ ଆର ସହି ହେଉ ନାହିଁ 

ଭାଷା ମୋର ବୁଝି ହେଉ ନାହିଁ, ସେମାନଙ୍କ ଶୁତି ସହ - ଅନୁଭୂତି ନାହିଁ 
ଦିଆନିଆ ବୋଲି କିଛି ନାହିଁ ସତରେ ମୁଁ ଜଣେ ! 


ଭୟ ଲାଗେ ଆଜି ଏଇ ଉପର ବେଳାରେ - 
ସାରଶୂନ୍ୟ ବୋଝ ମୁଣ୍ଡେଇଛି 

ପ୍ରେମହୀନ ପତ୍ର କୁଣ୍ଢେଇଛି 

ଅଲଗା ଓ ଏକୁଟିଆ ଅଣ ଆବଶ୍ୟକ 


କିଶୋରୀ ଚରଣ ଦାସ 


ଚେତନାର ମୂଲ୍ୟ ନାହିଁ, କେବେ ତ ନ ଥଲା । 
ସେମାନଙ୍କ ମଝିରେ ମୁଁ ଡ଼ରିମରି ଖୋଜେ 

ଆପଣାର ଅତି - ପ୍ରତିଛ୍ଛବି । ତୁମେ । 

ଚେତନାର ଅସନ୍ତୋଷ 

କାନ୍ଦି ଲୋଟିଗଲା ପରେ ଲହଡ଼ି ଫେଣରେ 

ସାତରଂଗି ଇନ୍ଦ୍ରଧନୁ ପରି 

ଅଭିଲାର ଶୋଷ, ଅଭିଳାଷ 

ସେମାନଙ୍କ ତାରା ଗହଳିରେ 

ଖୋଜେ ମୋର ଆଲୁଅର ଢ୍ଵାଳା 

ଫୁଲଝରି ନିକଟରେ । ତୁମେ । 

ଆସ ତୁମେ, ହସ ତୁମେ 

ଅଛ ବୋଲି କୁହ ତୁମେ 

ତା” ହେଲେ ଜାଣିବି ମୋର “ମୁ”? ଟିର ମୃତ୍ୟୁ ଅଛି, ଇତି ନାହିଁ 
ତୁମଠାରେ ସପି ଦେଇ ନିଶେଷ ଓ ପୂର୍ଣ୍ଣ ହୋଇବାରେ 
ଆହୁତିରେ ଝଳି ଉଠିବାରେ 

ଜଥା ରହିଯିବ କିଛି ମହାକାଳ ପାଇଁ। 


ଅଳ୍ଲୋବର ୧୯୭୯ 
ନୂଆଦିଲ୍ଲୀ 


ସଂଜବତୀ ଏବଂ ଅନ୍ୟାନ୍ୟ କବିତା ୩୯ 


ସେଇ ସମୁଦ୍ର 


ହେଲା, ବୁଝିଲି ତୁ ସତ ଶେଷଥର ପାଇଁ, 

ତଥାପି କାହିଁକି ଏଇ ଶବୃଦମୟ ଘୋଷା, ଆସୁଛି ଆସୁଛି ? 
ଆସୁଛୁ ତୁ ପିଲାଦିନୁ, ମାଆ ଯେତେବେଳେ 

ଚୁପ୍‌ କରି ଦିଏ ମୋତେ, ବିକଟାଳ ଶବଦ ତୋର ଶୁଣିବାକୁ କହି, 
ଏବଂ ନିଜେ ଶୋଇ ପଡେ । ଶୋଇଲା ଗାଲରେ ପଡେ 
ମସିଣାର ଚିହ୍ନ, ପଟାପଟା ଗାର । 

ପଟାପଟା ଗାର ଆଉ ଲାଳବୁହା ପାଟି ..... 

ଆହା, ମାଆ ମରିଗଲା | 

ମାଆ ମରିଗଲା, କାହିଁ ଅସୁରୁଣୀ ଗର୍ଚିଲା ନାହିଁ ତ ? 


ବୁଝିଲି ମୁଁ ମାଆ ମରେ ନାହିଁ । 

ଶବୃଦମାନେ ଶୋଇଯିବା କଥା, 

ବ୍ୟଂଜନର ଚର୍ବଣ ଉତ୍ତାରୁ 

ତୃପ୍ତିର ନୀରବତା ପରି । ଚକ ମାଡ଼ିଗଲା ମୋର 
ବାଲିଘର ମଥାନର ଗୋଡ଼ି ଆଉ ପତାକା ଉପରେ, 
ଲୁହ ପଡ଼ିଗଲା, ହେଲେ କିଛି ହେଲାନାହିଁ । 

ଆଉ ଗୋଟେ ଘର ଦେଖ କେଡ଼େ ସୁନ୍ଦରିଆ 

ଆଉ ଗୋଡ଼ି ଆହୁରି ଚିକ୍କଣ, 

ଚିକ୍୍‌କଣରେ ସୂର୍ଯ୍ୟ ମଧ୍ଯ ନାଲିରଙ୍ଗ ବୋଳି ଦେଇ ଗଲା । 
ବୁଝିଲି ମୁଁ ବଡ଼ ହେଲି । 

ବଣ ଉଠି ଲିଭିଗଲା, 

ସେକ୍ସ ପରେ ସାଇଁ ସାଇଁ, 


କିଶୋରୀ ଚରଣ ଦାସ 


ହେଲେ, ଝାଉଁବଣେ କୋଉ ସାପ କିଂବା ବାପ ବୋଲି ନାହିଁ । 
ଶୋଇପଡ ଧନ । ଶବ୍ଦକୁ ଭୁତେଇ ଦିଅ, 

ରାହା ଧରି କାଂଦ ଅବା ଗାଅ ସା-ରେ-ଗା-ମା; 

ସତେକି ତୁମର ଦୁଃଖ ସବୁଠାରୁ ସାର 

ଧ୍ଵନି ତା'ର ଘଉଡ଼େଇ ଦେବ 

ଅସାର ଅଭଦ୍ର ସେଇ ଶବ୍‌ଦବାହିନୀକୁ । 


ବୁଝିଲି ମୁଁ ବଡ଼ ହେଲି, ଶବ୍‌ଦମାନେ ଥାଆନ୍ତୁ ତାଙ୍କର 

ମୋର କିଛି ଯାଏ ଆସେ ନାହିଁ । ବୁଢ଼ୀ ମାଆ ମରିଗଲେ ଯାଉ, 
ବଡ଼ ମୁଁ ହେଲିଣି, ଆଉ ପରୁଆ କାହାକୁ ? 

ମୋର ମଧ୍ଯ ଦିଅଁ ଗୋଟେ ଅଛି, ନାରୀ ଅଛି 

ପିଲା. ଅଛି, ବଗିଚାରେ ରଂଗରଂଗ ଫୁଲ ଅଛି 

ଘରେ ଅଛି ଛବି ଓ ଉଷୁମ । ଚେତନାରେ ଭୂତ ନାହିଁ । 


ବୁଝିଲି ମୁଁ ସମାଜରେ ପାଟିତୁଣ୍ଡ ହୁଏ 

ଇରାନ୍‌ରୁ ଜଗନ୍ନାଥ ବଡ଼ଦାଣ୍ଡ ଯାଏଁ । କିଂତୁ ମୋର 
ପିଲାମାନେ ପାଠ ପଢ଼ି ମଣିଷ ହେବାକୁ ହେବ, 
ବାହାସାହା ହୋଇ ଏବଂ ମଣିଷଙ୍କୁ ଜନ୍ମ କରି 
ବଂଶଧାରା କୁଳୁକୁଳୁ ହେବ । ଘର ପଛପଟେ, 
ଯେଉଁଠି ରହିଲେ ହେଲେ ପଛପଟେ ତା'ର 
ବେହେଲ ସେ ସମୁଦ୍ରଟା ଗର୍ଜୁଥାଉ ! ମରୁ | 
ଜଳାପିଠି ସମୁଦ୍ରର କ'ଣ 

ଆଉ କିଛି ଚିନ୍ତା ନାହିଁ, ମୋରି ଜୀବନ ଛଡ଼ା ? 
ସରୁନାହିଁ ତା'ର ସେଇ ଶବବଦମୟ ଘୋଷା 
ଖାଲି ମୋତେ ଶୁଣାଇବା ପାଇଁ ? 


କେତେ ଗାଳିଦିଏ ତା'କୁ, 
ହେଲେ ସିଏ ହିଁ ହିଁ ହୁଏ, ନିର୍ବୋଧଙ୍କ ପରି, 


ସଂଜବତୀ ଏବଂ ଅନ୍ୟାନ୍ୟ କବିତା 


~~ om a a 


ଅବଶେଷେ ରାଗିମାଗି ବୁଝିବାକୁ ହୁଏ 

ତୁଇ ଏକା ସତ । 

ତେଣୁ ରଖ୍ଥ୍ବି ତୋତେ ସଦା ଖୋସାମତ କରି, 
ଅଦେଖା ଅପରଙ୍କ ରକ୍ତ ରାଣ ଦେଇ, 
ବିଶେଷତଃ ଦ୍ବାହି ଦେଇ 

ଅମୂଲ୍ୟ -ସୁନ୍ଦର ମୋର କବିତାର; 

କାଳେ ଆଉ ସକାଳ ହେବ ନି' 

ଖାଲି ତୁଇ ଗର୍ୁଥ୍ବୁ... 

ଶୁଣିବାର ଶବ୍‌ଦ ରହିବ ନି 


ନଭେମ୍ବର ୧୯୭୯ 


୪୧ 


୪୨ 


କିଶୋରୀ ଚରଣ ଦାସ 


ବର୍ଷାର ଅନେକ ସେତୁ 


ଅନେକ ବର୍ଷାର ସେତୁ ବାଂଧ୍ବାକୁ ଗଲି 

ଯେତେକ ମଣିଷ, ଘର, ଧୂଳିଆ ଓ ଧୂସରକୁ ନେଇ 
ଗଲା, ଗଲା, ଝାପ୍ସା ହୋଇ ଲିଭିଗଲା... 
କାହିଁ କିଏ ଅଛ ? 

ପ୍ରତିଧ୍ଵନି ଉଡ଼ିଯାଏ 

ଅମାନିଆ ଆନଂଦରେ କୁରୁକୁରୁ ହୋଇ 

ଧ୍ଵନି ଅବା ବୋଲ ମୋର ମାନିବ କାହିଁକି 

ଥରେ ଯଦି ମୁକୁଳି ଆସିଛି 

ପରାସ୍ତ ମୋ ଦେହ-ମନ କୋରଡ଼ ଭିତରୁ ? 


ବର୍ଷାର ଅନେକ ସେତୁ । 

ହେଲେ, ଏଇ ସିନା ଅସରାଏ ହାବୁକାଏ 

ଭେଳିକି ଦେଖେଇ ଗଲା, କହିଲା ତୁ କବି, 

ଗଶ୍ଡି ଓ ଗୋଟାଳି ପରି ବଂଚିବାକୁ ମାଡ଼ି ବସିଥ୍‌ବା 
ଦୟନୀୟ ଦୈତ୍ୟ ନୁହଁ, 

ତୁ କେବଳ ଭୂତ୍ୟ 

ଅଭିଲାକୁ ସେତୁ ବାଂଧ୍ବାର, ସତେ ଅସୀମକୁ- 
କିଂତୁ ଜାଶେ ମୁହିଁ ପୁଣି ଦିଶିଯିବ 

ଧୁଆଧୋଇ ହେଲା ପରେ ପରିଷ୍କାର ଜଳଜଳ ହୋଇ 
ଅସଂତପ୍ତ ଅବିକଳ ଗୋଟି ଗୋଟି ଗୋଟି 
ପୁନରାବିର୍ଭାବ । ବସ୍‌ । ଘର | ବୃକ୍ଷ, ତାରଖୁଣ୍ଡ, 


ତାହାଛଡ଼ା ପତ୍ନୀଙ୍କ ତାଗିଦ୍‌ - ମନେ ଅଛି, ଅଫିସ୍‌ରୁ ଫେରିଲା ବେଳକୁ ? 


X XxX xX 


ସଂଜବତୀ ଏବଂ ଅନ୍ୟାନ୍ୟ କବିତା ୪୩ 


ବର୍ଷାର ଅନେକ ସେତୁ । 

କାଂଦୃଛି ମୁଁ ଏଇକ୍ଷଣି 

ବର୍ଷା ଅନ୍ତେ ଚତୁଷ୍କୋଣ ଟେବୁଲ୍‌ ମୁଠେଇ, 
ଧନ ମୋର ଏକା ମୋର କବିତ୍କୁ ଝୁରି 
ଏବେ ଥଲୁ କାହିଁ ଗଲୁ, କାହିଁ ଗଲୁ ବୋଲି 
ଗୁମୁରି ଗୁମୁରି । 

ତେବେ ଆଶା ଅଛି । 

କାଂଦଣାକୁ ନିଶ୍ଚେ ଦିନେ ଘୋଟିବାକୁ ହେବ 
ଜଳସ୍ଥଳ ଘରଦ୍ବାର, ସ୍ଵପ୍ନ ଏବଂ ସେକ୍ସ୍‌ 
ସର୍ତାର ସବୁଥ୍‌ରେ ଯେତେକ ସୀମାରେ । ବର୍ଷା ପରି । 
ଡର ମାଡ଼େ ଘୋଟିଯିବ ନିଜତ୍ଵରେ 
କବିତାର ଗର୍ଭପାତ ହେବ । 


ଡର ମାଡେ, ଲୋଭ ହୁଏ, 

ବର୍ଷାର ଅନେକ ସେତୁ 

ଉତ୍‌ସରିବ ବିଂଦୁ ବିଂଦୁ ପ୍ରତ୍ୟେକ ତାରାରୁ 

ଉତ୍‌ସରିବ ଚଟାଣର ପ୍ରତ୍ୟେକ ଫୁଲରୁ 

ବିଂଦୁ ଏବଂ ତାରା ଏବଂ ଫୁଲ ମୋର ଚେତନାର ଅନେକ ଆବେଗ 
ଦିନେ କେବେ ଏକାଠି ଓ ବଳିୟାନ୍‌ ହୋଇ 

କାଂଦଣାକୁ ପ୍ରେମ କରି ଲୁଣ୍ଠନ କରିବ । ତହୁଁ ଶାନ୍ତି, ମୃତ୍ୟୁ ଅବା । 
ହେଲେ ତା” ଆଗରୁ ରହସ୍ୟକୁ ତୋଳି ଆଣିଥ୍‌ବି 

ମନେ ଅଛି ! ଦିନ ଶେଷେ ଅଫିସ୍ରୁ ଫେରିଲା ବେଳକୁ । 


ସେପ୍ନେମ୍ବର ୧୯୮୦ 


୪୪ 


କିଶୋରୀ ଚରଣ ଦାସ 


ଉପାନ୍ତ 


ସେଣିକି ଜଂଗଲ, ସବୁଜର ଦୀର୍ଘକାଳ, ଲମ୍ବା ଲମ୍ବା ରୁମ 
ଗଣ୍ଠି ଏବଂ ଗୁହା, ବୁଢ଼ୀଆଣୀ ଶବ 

ବୃଢ଼ୀଆଣୀ ଶବ ପରେ ପିଂପୁଡ଼ିଙ୍କ ହସ, 

ବାଘ କାହିଁ ? ବୀର କାହିଁ ? 

କାହିଁ ମୋର ପୁରୁଷର ଥୋବା 

ଅଂଧାରକୁ ଝୁଣିବାର ସୁଖ 

ଆକ୍ରମକ ତୀର ପରି ସାଇଁ ସାଇଁ ହୋଇ 

ମାଡ଼ି ଆସୁଥ୍ବା କେଉଁ ସୂର୍ଯ୍ୟର ଆଲୁଅ ? 


ଙ୍କୁ 


କେବଳ ଜଂଗଲ । 

ମାଟି ଲାଗେ ଧସିଗଲା ପରି, ହେଲେ ଫାଟିବାକୁ ନାହିଁ, 
ଅନାସକ୍ତ ଜଂଘମାନ ଛଂଦାଛଂଦି ହୋଇ 

ବାଂଧ୍‌ ରଖେ ଚେତନାକୁ - 

ଆ” ମୋର ଭୁଲାମନ ଅଥବା ପାଗଳ 

ବଂଚିଥା' ଏଇଠି, 

ଏଇ ତୋର ଉପଯୁକ୍ତ ସ୍ଥାନ 

ଧୂମାୟିତ ଆଲୁଅର ଧୂସର ଅଂଧାର 

ନିଉନର ଆରାମ ଶିଉଳି, ଚିକିଟା ଓ ଥଣ୍ଡା । 


ଉପାନ୍ତରୁ ଖସିବାର ନୁହେଁ, 
ମୁକ୍ତି ନାହିଁ ପାଗଳ ହେବାରେ । 
ପୁଣି ଦେଖ କିଏ ଆସିଲାଣି, 
କେଉଁ ଏକ ଶିଖଣ୍ଡୀର ଭୂତ, 


ସଂଜବତୀ ଏବଂ ଅନ୍ୟାନ୍ୟ କବିତା ୪୫ 


କହୁଛି ସେ ଗୋଡ ଭାଂଗି, ଦାନ୍ତ ବିସ୍ତାରିଣ, 
ଆସ ପ୍ରିୟ ବରିନିଅ ମୋତେ, 
ମନେ ନାହିଁ ମୁଇଁ ତମ ଅପହୃତ ପାପ ? 


ଉପାନ୍ତରୁ ଖସି ହେବ ନାହିଁ । 

ହେଲେ ଏତିକି ଭରସା- 

ଅବଶ୍ୟ ରହିଛି ସିଏ ଏଇଠି କୋଉଠି 

ଜୀବନର ଅନିବାର୍ଯ୍ୟ ଦାଢ଼, 

କେବେହେଲେ କାଟି ଦେବ ମୋର ଏଇ ଅଣଚେତନାକୁ 
କାଟି ଦେବ, ରକ୍ତ ବୁହାଇବ 

ଚିହ୍ନାଇବ ପୃଥ୍ବୀଟା ମୋଟେ ଗୋଲ୍‌ ନୁହେଁ 

ଶେଷ ଅଛି ତା'ର ଧାରେ ହେଲେ ପ୍ରାୟଶ୍ଚିତ, 

ତହୁଁ ମୁଭ୍ତି, ତହଁ ଶାନ୍ତି, ଆଲୋକ ଦର୍ଶନ, 

କହିଦେବ - ହେଲା ? 

ପାଇଲୁ ତୋ ଶପ୍ସିତା ‘ଯା ଦେବୀ...”ର ଗେହ୍ଲା ? 


୨୬ ଜାନୁଆରୀ ୧୯୮୦ 


୪୬ କିଶୋରୀ ଚରଣ ଦାସ 


(ଜାପାନର ହୋଏକୁ' (Haiku) କବିତାର ଶୈଳୀରେ ଲେଖା 
ହୋଇଥବା କେତୋଟି ମିନି-କବିତା । ‘ ଜେନ୍‌' (Zn ) ଦର୍ଶନକୁ ଅନୁସରଣ 
କରୁଥ୍ବା ଏହି ପ୍ରକାର କବିତାରେ କେବଳ ତୁମର ତତଵକାଳ ଅନୁଭବର ବିଚିତ୍ର 
ସୁଂଦର ବିସ୍ମୟକୁ ଦି' ପଦରେ କହିଦେବା କଥା | ତା'କୁ ନେଇ କିଛି ଭାବି କରିବା 
ଓ ତା” କୁ ପ୍ରକାଶ କରିବା ନିରର୍ଥକ । ପୃଷ୍ଠଭୂମି କ୍ୟାନେଡାର ପଶ୍ଚିମ ଉପକୂଳରେ 
ଥ୍ବା ଗୋଟିଏ ସହର, ଯେଉଁଠି ମୁଁ ଥ୍ଲି । ସମୟ ଶୀତରତୁ) 


ଦୁଃସ୍ବପ୍ନ 


ପତରଟେ ନାଚି ନାଚି ଆସିଲା ତଳକୁ 
ତାଂକୁ ଧରି ହେଲା ନାହିଁ । 

ରାତିରେ ନିଦ ଭାଂଗିଗଲା 

ତାଂକୁ କିଏ ଖୁଂପୁଛି ଯେମିତି ॥ 


୩୦ ସେପ୍ପେମ୍ବର ୧୯୯୧ 


ସକାଳ 


କେତେ ଶାଗୁଆ ମୋ ବଗିଚାର ଘାସ 
ଥରୁଛି, ହସୁଛି, କାଂଦୁଛି ବି'ଟିକେ 
ମୋତେ ଛୁଇଁବ ବୋଲି । 

ମୋ ଦେହଟା ତଥାପି ଉଷୁମ ॥ 


୧ ଅଜ୍ମୋବର ୧୯୯୧ 


ସଂଚଜ୍ଚବତୀ ଏବଂ ଅନ୍ୟାନ୍ୟ କବିତା ୪୭ 


ପକ୍ଷୀ 


ଅକିବାକୁ ନାହିଁ 

ମେଘ ପରେ ନୀଳ, ନୀଳ ପରେ ନୀଳ- 
ଦୃଷ୍ଟ ଅବା ଦୁଃସ୍ଥ ଦୟନୀୟ ? 
ପକ୍ଷହୀନ ପଚାରି ଚାଲିଛି । 


୧୪ ଅକ୍ଲୋବର ୧୯୯୧ 


ମଂଦିର 


ବୃଢ଼ାଟିଏ ହିଲ୍‌ ଚେୟାର୍‌ରେ 

ଘୁରି ଘୁରି ଚାହୁଁଥ୍ଲା ତାଙ୍କୁ । 
ଏଡେ ବୋକା, ପାଟି ନ ଫିଟେଇ 
ଖାଲି କାଂଦୁଥ୍ଲା । 


୧୪ ଅକ୍ନୋବର ୧୯୯୧ 


୪୮ 


କିଶୋରୀ ଚରଣ ଦାସ 


oo 


ହମପାତ 


(ମୋ ) ଝଡ଼ା ପତରର ସ୍ତୁପ 
ପୂରାପୂରି ଧଳା ହୋଇଗଲା 
ହିମାଳୟ ନ ହେଲାରୁ 
ଆପଣାକୁ ତାଜ୍‌ ବୋଲାଇଲା ! 


୨୧ ଅକ୍ଲୋବର ୧୯୯୧ 


ଦରଛ୍ତା 
ଶୀତରାତି ବୃନ୍ତରେ 
ଛଟପଟ ହେଉଥଲା ଜଣେ 


ତା” କୁଇ ପାଇଲି । ଝଡ଼ା ଅପରଙ୍କୁ 
ଗଣି ହେଲା ନାହିଁ । 


୧୧ ନଭେମ୍ବର ୧୯୯୧ 


ସଂଜବଡତୀ ଏବଂ ଅନ୍ୟାନ୍ୟ କବିଡା ୪୯ 


ରତୁ ଶେଷ 


ମାଳ ମାଳ ପଂଜରା ହାଡର ଶୋଭା 
ମୃତ୍ୟୁଲବ୍‌ଧ ଅମୃତର, 

କେତେ ରଂଗ ଜଳି ଉଠି ଝଡ଼ିଯାଇ 
ପଚିଗଲା ପରେ ! 


୨୪ ନଭେମ୍ବର ୧୯୯୧ 


କାଉ 

ଉଚ୍ଡ଼ା ବଗିଚା, ଖତଦିଆ 
ଧର୍ଷିତର ଶାନ୍ତି; 

ଗୁଣି କୋଉ ପାପୀ ପହୁଂଚିଲା 
ଜୀବନର କାଆ କାଆ କରି ? 


୨୭ ନଭେମ୍ବର ୧୯୯୧ 


କିଶୋରୀ ଚରଣ ଦାସ 


ଥକାମନ 


ଜାହିଁକି ସେ ଯିବ କେଉଁଠିକି 

ପୁରସ୍ତମ, ବଦ୍ରିନାଥ, ଅବା ଅନ୍ୟ ମାଲିକ ପାଖକୁ 
ପୁଣି କେଉଁ କାମନାକୁ ଗଣ୍ଠି କରି କାଂଧରେ ପକାଇ ? 
ଗୁଣି କେଉଁ ପ୍ରାପ୍ତି ପାଇଁ ଡାକୁଛ ହେ ତାକୁ 

ଶାସ୍ତି ଦେବ ବୋଲି ?? 


କ୍ଷମାକର । 
ଥକାମନ ଥକି ଥକି ଯାଉ 

ଶୁଖ୍‌ ଶୁଖୁ ଘୋରି ହୋଇ ଯାଇ 

ଭାଷାହୀନ ଭାବହୀନ 

ତହୁଁ ସତ୍ତାହୀନ ହୋଇ, 

ଅଚେତନ ଚୈତନ୍ୟରେ ଲୀନ ହେବା ଯାଏଁ 
ତାରାଙ୍କ ସାଂଗରେ । 


ଅବସାଦ ବିସ୍ତାରିତ ପ୍ରସାରିତ ହେଉ 
ଅବଶେଷେ ମଥା ପିଟି ଦେଉ, ପ୍ରସାଦରେ । 
ମନେହୁଏ ଏହାହିଁ ସଂଭବ 


ଏହାହିଁ ସଂଭବ, ଅନିବାର୍ଯ୍ୟ ମନଧନ ବିନାଶର କ୍ରମ 
ଶେଷ ତା'ର ଆଜି ହେଉ, ଅବା କେଉଁ ଜନୁଜନ୍ମାନ୍ତରେ । 
ତେଣୁ ତାକୁ ଛାଡ଼ିଦିଅ, ଛାଡ଼ିଦିଅ ଭଲା- 
ପଥରଗୋଟାକି ପରି ନାଚି ନାଚି ଗଡ଼ି ଗଡ଼ି ଯାଉ 
ଝରଣାର ତାଳେ ତାଳେ... 

ଯେବେ ଥ୍ବ ନାହିଁ ବେଳ 

ଥକିବାର ପାଇଁ, ମନଟା ବି' ଦିଶିବନିଂ କାହିଁ 

ଶୁଭୁଥ୍ବ ବଂଶୀ ଖାଲି ମହାବିନାଶର 


ସଂଜବତୀ ଏବଂ ଅନ୍ୟାନ୍ୟ କବିତା ୫୧ 
ଚୈତନ୍ୟୋଦୟର । 


ଥକି ଯାଉ ଦୁଃଖ, 

ପ୍ରବଣତା କାଳିଆକୁ ଗାଳି ଦେବା ପାଇଁ 
ଅଲୀକ ତା” ଅକାରଣ ନିଶୁରଗଣକୁ- 

କାହିଁକି ମୋ ଝିଅ ଚାଲିଗଲା, ଅଧା ବୟସରେ 
ମଧୁରିଆ ଗପ ଲେଖୁ ଲେଖୁ ? 

କାହିଁକି ? କାହିଁକି ? 

କାହିଁକି ବା ବଂଚି ରହିଅଛି 

ଅସ୍ଥିଚର୍ମସାର ବୁଢ଼ାଟିଏ 

ଦିନ ପରେ ଦିନ ଆମ ଗଳିର ପିଣ୍ଡାରେ 

କାଶି କାଶି ହଗିମୁତି ପରିତ୍ୟକ୍ତ ହୋଇ ? 


ଅଜି ଯାଉ ସୁଖର ବିଭ୍ରମ 

ମମତ୍ସକୁ ନେଇ, 

ରତିର ଉଲ୍ଲାସ 

ତଥା ପ୍ରତିଶ୍ରତି ବଂଶଧରଙ୍କର 

ମିଛ ହୋଇ ଛିଗୁଲେଇ ହସିବା ଆଗରୁ । 


ଥକାଗଣ ମରୁ 

ଛୁଟି ଦେଇ ମନଟାକୁ ସବୁଦିନ ପାଇଁ | 

କୃତ୍ୟରତ ଝରଣାର, ସମୟର, ଗେଣୁଟିଏ ହୋଇ 
ନାଚି ନାଚି ନାଚି 

ସମତାଳେ ସ୍ଥିର ହୋଇ ଅନୁଭବ କରି 

ଜୀବନର ଲୁତୁକାଳି ମରଣ ସାଂଗରେ, 

ଏକର ଆନକୁ ସଦା ଚିଡ଼େଇଲା ପରି 


ପ୍ରତି ମୃହୁର୍ଭରେ 


୧୦ ଜୁନ୍‌ ୧୯୯୨ 


୫୨ 


ଜିଶୋରୀ ଚରଣ ଦାସ 


ଅଳସେଲଇ ପ୍ରତି 


ରହି ଯା'ଲୋ ମେଘବତୀ 
ରହି ଯା' ଲୋ ଅଳସେଇ ମୋ ପାଖରେ ଟିକେ... 


ମଦାଳସା, ମଂଦାକ୍ରାନ୍ତା, କାହାକୁ ଖୋଜୁଛୁ 

କାହା ପାଖେ ଢ଼ାଳିଦେବୁ କୃଷ୍ଣକଳା ଭାବର ସଂଚୟ ? 
କାହାର ସମୟ ଅଛି 

ଶୋଷିନେବ ତା'କୁ, ଅଂତହୀନ ଅନୁଭବ ତୋର 
ନିଃଶେଷ କରିବ ତୋର ଟୁଳୁଟୁଳକୁ ବ୍ୟଥା 
ଅଣପୂର୍ଣତତାର ? 


ଜାଣିଛି ତୁ ଅଳସେଇ ନୁହଁ 

ଇଏ ତୋର ଭାବହୀନ ଗତି 

ଅସହାୟତାର । ଚାହୁଁଥାଉ ବଲବଲ କରି 

ମରଦେହୀ ମଣିଷଜାତିକୁ, ଯେଉଁମାନେ ବୁଝିଲେ ନି' ତୋତେ 
ମନେକଲେ ତୁଇ ଏକ ଦେବଦର୍ତା ଚେଟୀ 

କାମନାର, ନାଆଁ ତା'ର ପ୍ରେମ କି ରୋମାନ୍ସ । 


ନୁହଁ ମଦାଳସା, ମଂଦାକ୍ରାନ୍ତା ଅବା, 
ଇଏ ତୋର ଅଗତିର ରତି 

ଅସରଣି ସ୍ୃଢନର ଯଂତ୍ରଣାକୁ ନେଇ, 
ଲକ୍ଷ ଲକ୍ଷ ପ୍ରେମ କି ରୋମାନସ୍‌ 
ମରି ହଜି ଭସ୍ପ ହେଲା ପରେ । 


ରହି ଯା” ଲୋ ବର୍ଷୀୟସୀୀ ! 
ମୂଇଁ ତୋତେ ଜାଣେ । 


ସଂଜବତୀ ଏବଂ ଅନ୍ୟାନ୍ୟ କବିତା ୫୩ 


ଯଦିଓ ମୁଁ ମରଦେହୀ 

ଚାଲିଯିବି ଦିନେ, ଏବଂ 

ତୁଇ ଥ୍ବୁ କଷ୍ଟ ପାଉଥ୍‌ବୁ 

ସବୁଦିନ ପାଇଁ । ଭାର ସହି କ୍ରମବର୍ବମାନ 
ଅକୁହାର, ଫିସାଦିଆ ଅତ୍ୟନ୍ତର, 

ସତେ ପୂର୍ଣ୍ଣ ହେଲା ପରି ଅଣପୂର୍ଣ୍ଣତାର । 


ରହି ଯା” କ୍ରଂଦସୀ ! 
ମୁଇଁ ତୋତେ ଜାଣେ 
ମୁଇଁ ଜାଣେ ଅନନ୍ତର ବ୍ୟଥା 
ମୃତ୍ୟୁହୀନ ଅଶ୍ରହୀନ ଶୋକ 


ମୁମୁଷୁର । 
ପଚାରେ ନା' କାହିଁକି କେମିତି 


ସେତିକି ମୋ ଗର୍ବ ପରା 
ଦୟନୀୟ ଦାର୍ଶନିକତାର ! 


୧୯ ଜୁନ୍‌ ୧୯୯୨ 
( ପୂଜାସଂଖ୍ୟା ' ଇସ୍ତାହାର” ୧୯ ୯୨ରେ ପ୍ରକାଶିତ ) 


୫୪ 


କିଶୋରୀ ଚରଣ ଦାସ 


କୋଳାହଳ ପରେ 


ଅଂଧାରର ଆସ୍ତରଣ 

ଅଥବା ଜୋଛନାର 

ସେଇ ଏକା କଥା, 

ଉଭୟେ ନୀରବ ।! କୋଳାହଳ ପରେ । 


ମସୃଣ । 
ନାହିଁ କେଉଁ କଣ୍ଟାଥୁଣ୍ଟା ସତୁଆ ସ୍ମ ତିର 

ଯିଏ ଆସେ ବାରଂବାର ତ୍ୟଜ୍ୟପୁତ୍ର ପରି 
କୋଳାହଳ କଡେ କଡେ ଅନ୍ୟତମ ଉଚ୍ଚାରଣ ହୋଇ 
ଢ୍ରୋଧ, ଗଲାନି, ସଂତାପ ଆଦିର | 


ସୁଶୀତଳ । 
ନାହିଁ କେଉଁ ରୁଗୁରୁଗୁ ନିଆଁ 

ଯିଏ ଆସେ ଅତର୍କିତେ 

କୋଳାହଳ ଉଚ୍ଛାସରେ ମିଶି 

କହିବାକୁ - ମୁଁ ମଧ୍ଯ ଅଛି 

ଲୁପ୍ତ ନୁହେଁ, ସୁପ୍ତ ସଇତାନ୍‌ ତୋର ମନ ଗହୀରର, 
ମୋତେ ମଧ୍ଯ ମାନିବାକୁ ହେବ | 

କଡ଼ ¡( 
ଏକା ଯଦି ଦୁହେ 

ଜୋଛନା ଏବଂ ଅଂଧାରର ରାତି 

ନୀରବ, ଗେଲବ, ଏବଂ ଶାନ୍ତ ସୁଶୀତଳ 

ପାଏ ଯେହ୍ନେ ଜଣକର ଦେଖା, ଏତିକି ପ୍ରାର୍ଥନା, 
ଶେଷନିଦ୍ରା ଲଭିବା ଆଗରୁ ! 


ସଂଜବତୀ ଏବଂ ଅନ୍ୟାନ୍ୟ କବିତା ୫୫ 


ନାଆଁ ତା'ର ଜହୁ । 
ଜୋଛନା ତା'ର ଥାଉ ବା ନଥାଉ ॥! 


ପୂର୍ଣ୍ଣିମା, ଶରତର ଜହୁ 

ପ୍ରଥମର ପ୍ରତିଶ୍ରୁତି, ତଥା ପୂର୍ଣ୍ତତାର; 

କଥା କୁହେ ନାହିଁ ସିନା 

ଭାସ୍ଵର ତା” ଅକୁହା କାହାଣୀ 

ଅନେକ ସ୍ବପ୍ନର, ମୋଅର-ତୁମର 

ପୁଣି କେଉଁ ଆସନ୍ତାର ଆବାହନୀ ପାଇଁ... 


ଆସନ୍ତା ଆସିଲେ ଆସ୍ଟ, ନ ଆସିଲେ ନାହିଁ 
ଅଜାତ ଓ ମୃତ, ସେଇ ଏକା କଥା 
କୋଳାହଳ ପରେ । 


୧୧ ଅକଲେବାର ୧୯୯୨ 


୫୬ 


କିଶୋରୀ ଚରଣ ଦାସ 


ସାମାନ୍ୟ ସକାଳ 


ସାଧାରଣ ସ୍ଵପ୍ନ ଭଂଗ, ସ୍ବପ୍ନର ବି” ଅର୍ଥ କିଛି ନାହିଁ, 
କାଆ କାଆ କାଉଙ୍କର ଭାଷା 

ହୁଏତ କର୍କଶ, ହେଲେ ଖୁଂପିପାରୁ ନାହିଁ 

ବଧ୍ରା ଏ ଚେତନାକୁ, 

ପ୍ରାତ୍ୟହିକ ପୁନଶ୍ଚକୁ । 


କେତେ ନୂଆ ଘରେ ନୂଆ ଶେଯ ବିଛଣାରେ ଶୁଆଇବ ବଂଧୁ ? 
କୌଣସି ସକାଳ ମୋତେ ଚିଆଇଁବ ନାହିଁ, 

କେଉଁ ଏକ ସ୍ଵର୍ଗ ଅବା ନର୍କସମ ନୂଆ ପୃଥ୍ବୀର 

ଦୃଶ୍ୟ ଟିକେ ଦେଖାଇବା ପାଇଁ । ଜାଣିଛି ସେ କଥା | 


ଜାଣିଛି, ଜାଣିଛି । 

ଆସିବ ସେ ଦିନେ 

ଅନ୍ୟତମ ସାମାନ୍ୟ ସକାଳ 

ବରଧରା ହୋଇ ମୋତେ ପାଛୋଟିବା ପାଇଁ 
ଏବଂ ତାହାହିଁ ମୋ ଭୟ ॥ 


ଜୀବନରେ ଯାହା କିଛି ହେଲା କି ନହେଲା, 
ଘଟିଲା କି ନ ଘଟିଲା, 

ଯାଉ ତମ କାଳ ପୁରୁଷର 

ସର୍ବଗ୍ରାସୀ ବିରାଟ ଚୁଲିକୁ, 

ଦୁଃଖ ନାହିଁ, ଗଲାନି ନାହିଁ- 

ଯେତେହେଲେ ଇଏ ଗୋଟେ ଖେଳ ନଥ୍ଲା କି ? 


କିଂତୁ ସେଇ ଯେଉଁ ସତକଥା 
ଅନେଇ ବସିଛି ମୋତେ, 


ସଂଜବତୀ ଏବଂ ଅନ୍ୟାନ୍ୟ କବିତା 


ସବୁଦିନ ସାଥୀ, ସତୀ, ପରିଣୀତା ପରି, 
ତା'ର କ'ଣ କିଛି ହେଲେ କହିବାର ନାହିଁ 
ମୋତେ ପାଇବା ଆଗରୁ, 

ଯେମିତିକି ଜାଣିବି ମୁଁ ସେଇ ମୋର ପ୍ରିୟା, 
ଖାଲି ମୋର ମାଲିକାଣୀ ନୁହେଁ ? 


ସେଇ ମୋର ଭୟ । 
ଅନ୍ୟତମ ଦିନ ସାଂଗେ ରାତି ମିଶିଯିବ, 
ଲେସି ହୋଇଯିବ । 


ଏବଂ କେଉଁ ଏକ ସାମାନ୍ୟ ସକାଳ 
ଆସିବ ମୋ ବରଧରା ହୋଇ, 
ସିଂଦୂର କି ଚଂଦନର ଟୋପାଟିଏ ମଧ୍ଯ 
ନଥ୍‌ବ ତା” କପାଳରେ 

କାଳେ ତା'କୁ ଚିହ୍ନିନେବି, 

ଗଢ଼ି ନେବି ଅଦୂଶ୍ୟ ଅକ୍ଷର 

ଗତିକ୍ରତା ପ୍ରେମ ଚିଟାଉର ! 


ଆଃ, ଟିକେ ହେଲେ ପୂର୍ବରାଗ ଦୃଶ୍ୟ ହୁଅନ୍ତା ନି ?? 
ତା' ହେଲେ ଅନ୍ତତଃ 

ଢ଼ୋ” କରି ଗୁଳି ମାରି 

ଶୁଆଇ ଦିଅନ୍ତି 

ସକାଳର କାଉଟାକୁ 

ବାଣପ୍ରଟା ଉଲ୍ଲାସରେ, 

କହିଥାନ୍ତି ଏଇ ମୋର କ୍ରୋଧ 

ଆର୍ଁ ପ୍ରଣୟର, 

ଉତ୍ତର ତୋ ଉଦାସୀନତାର । 


୮ ମାଁ ୧୯୯୩ 


୫୭ 


୫୮ 


କିଶୋରୀ ଚରଣ ଦାସ 


ଗଳି ବୁଢ଼ା 

ଗୋଟେ ବାପା ପରି, ରାଜା ପରି- 

ପ୍ରତ୍ୟୟର ଧୀର ପଦକ୍ଷେପ 

ମାପି ନେଲା ପରି ଏଇ ପୃଥ୍ରୀଟାକୁ 

ଅଂଗେନିଭା ବାସ୍ତବକୁ, 

ଲୁହ ନାସ୍ତି, ହସ ନାସ୍ତି, ଅତୀତର ମିଥ୍ୟା ତଥା ଆସନ୍ତାର ଭୟ, 
ଅସ୍ତିତୃହିଁ ସାର ତା'ର 

ଶକ୍ତ, ସମାହିତ । 

ତାକୁ ଯଦି ବାରଂବାର ଭେଟିବାକୁ ପଡେ 

ମୋର ଏଇ ଚିରଂତନୀ 

ରାଗରୁଷା ହସକାଂଦ ସରାଗବିରାଗ 

ପ୍ରବୃତ୍ତ ଓ ନିବୃତ୍ତର ଧୂସର ବାଲିରେ, 

କହିବି କି ଦୋଷ ମୋର ବାପା କିମ୍ବା ଭଗବାନଙ୍କର 
ଯେଉଁମାନେ ଛାଡ଼ି ମୋତେ ଚାଲି ଯାଇଛନ୍ତି, 

ଅବା ତାଙ୍କ ଶୁଭ ଆଶୀର୍ବାଦ ? 


ସେମାନେ ନାହାନ୍ତି ସିନା 

ଏଇ ତ ରହିଛି ମୋର ମୃତ୍ୟୁହୀନ ମୃତ୍ୟୁ, 
ଚେତନାର ବର୍ଷୀୟାନ ବଳୀୟାନ୍‌ ଛାଇ 
ନିର୍ବାପିତ ନ ହେବାର ପଣ 

କେଉଁ ଏକ ନିର୍ବାଣର ! 


ଚାଲୁଛି ସେ 


ଦିନୁଁ ଦିନ ସବୁଦିନ, ସଦା ଦୃଶ୍ୟମାନ, 
ସମୟକୁ ଧରିବାଂଧ୍‌ ବାଟ ଚଲଉଛି 


ସଂଜବତୀ ଏବଂ ଅନ୍ୟାନ୍ୟ କବିତା 


ଅବିରାମ ଶାସ୍ତି ଦେଲା ପରି... 


ବଲିହାରି ବୁଢ଼ା, 

ରଜାଟାଏ ବାପଟାଏ ମୋର ! 

ଗଳିରେ ମୋ ନାନା ରଂଗ ଗୁଡ଼ି ଉଡୁଥାଏ 
ଉଚ୍ଚକଣ୍ଠ କ୍ୟାସେଟ୍‌ର ସୁଅ ଛୁଟୁଥାଏ, 

ମଧ୍ଯ କୁଢ଼ କୁଢ଼ ନର୍ଦମାର ସ୍ତୂପ 

ଠିଆ ହୁଏ ରାସ୍ତା ମଝିଟାରେ, 

ଯହିଁ ଖୋଲାମୁହାଁ ପାଇପ୍‌ର ଗଜଗଜ ପାଣି 
ପ୍ରକ୍ଷାଳନ କରୁଥାଏ 

ନାନାବିଧ ପ୍ରାଣୀଙ୍କର ମୁତ... 

ବାଧା ନାହିଁ କେଉଁଥ୍କୁ, କେଉଁ ଉତ୍ସରଣ 
ଗେଲ, କଳି, ଧ୍ବନି, ରଂଗ ଆଦି ବ୍ୟଂଜନାର 
ଉଚ୍ଛାସକୁ - ହେଉ ଯାହା ଅଶ୍ଲୀଳ କି ଅତି ଅକାରଣ । 
ହେଲେ, ତନ୍ମଧ୍ଧେ ମୁଁ ଚିଂତା କରିପାରେ 
ତଥା ସିଏ ବାଟ ଚାଲିପାରେ ! 


ଏକ ସୂତ୍ରେ ଗୁଂଆ ଆମ ଦୃଃସ୍ଥ ମହାନତା 
ବୁଦ୍ଧଙ୍କର ବୃଦ୍ଧ ଏବଂ ବୃଦ୍ଧଙ୍କର ବୁଦ୍ଧ, 
ଏଇ ମୋର ଧୂସର ଗଳିରେ । 


* # #& 
ନା ! କୁହ ନାହିଁ, ନାହିଁ ସିଏ ଆଉ !! 


ଭଗବାନ୍‌, ବାପା ଓ ସଂତାନ ! 
ବଂଚିବାର ଧନମାନ ମଧ୍ଯ 

ଛାଡ଼ି ଦେଇ ଏଠି ମୋତେ ଚାଲିଗଲା ପରେ 
ଆଉ କିଏ ଥ୍ଲା ମୋର 

ଏହି ଏକ ମୃତ୍ୟୁଂଜୟୀ ଜଗୁଆଳି ଛଡ଼ା ? 


୫୯ 


ଜିଶୋରୀ ଚରଣ ଦାସ 
ସିଏ ମଧ୍ଯ ଉଡ଼ିଯିବ ହଜିଯିବ ଯଦି 
କାହାକୁ ମୁଁ ମୁଠେଇ ଧରିବି ? 
ଚେତନାକୁ ଚିହ୍ନିବି, ଓ ନିଃଶ୍ବାସ ମାରିବି 
ଠାବ କରି ଏକ ଆମ୍ମୀୟକୁ, ଅସ୍ମିତାକୁ, 
ଏଇ ମୋର ଧୂସର ଗଳିରେ ?? 


୨୦ ମାଇଁ ୧୯୯୩ 


ସଂଜବତୀ ଏବଂ ଅନ୍ୟାନ୍ୟ କବିତା 


ସଂଜବତୀ 


ଏତେଦିନେ ସାହସ ପାଇଛି 
ମୁହଁଲାଜ ଛାଡ଼ିଦେଇ କହିବାର ପାଇଁ 
ଗଦ୍ୟ ନୁହେଁ, ଗଦ୍ୟ ନୁହେଁ, 

ଗଦ୍ୟ ମୋର କେହି ନୁହେଁ ! 


ମଣିଷ-ମଣିଷର ସ୍ଳ ଓ କୁତୃସିତ 

ସଂପର୍କର ଏଣୁତେଣୁ ଅସରନ୍ତି କଥା 

ରଂଗ ବିଲିବିଲି... କିଛି ଅର୍ଥ ନାହିଁ ତା'ର । 

ମୂର୍ଖ ! ଏବେ ମଧ୍ଯ ସେତୁଟିଏ ବାଂଧ୍‌ ପାରିଲାନି 
ତୁମର ସେ ମହାନିଶା ମଧୁଶାଳାଟିକୁ 

ତଥା ମୋର ଚିରସ୍ଥାୟୀ ଶୋଇବା ଘରକୁ । 


ଦୟା କରି ଭୁଲିଯାଅ କେବେ ମୁହିଁ ଗଳ୍ପ ରଚୁଥ୍‌ଲି 
ପୃଥ୍ୀକୁ ଆବୁରି ଏବଂ ଆକାଶକୁ ହାବେଳି ଛୁଟାଇ, 
ସତେକି ମୁଁ ତ୍ରିଲୋକର ସାଇଁ 

ସବୁକିଛି ଜଣାଅଛି ମୋତେ 

ରହସ୍ୟର ଅଂଦିକଂଦି, ଅନନ୍ତର ଅନ୍ତ 
ଗୋପନୀୟ ବାର୍ରା, ଯାହା ଶୁଣାଇଛ ମୋତେ 
ସ୍ଵପ୍ନଲଭ୍ୟ ମଂଦହାସ ବଂଶୀବାଦନରେ 

କେବଳ ମୋଅରି ପାଇଁ, 

ବିଶିଷ୍ଟ ଓ ମିଷ୍ଟ ତୁମ ଭଲ ପାଇବାରେ ! 

ସବୁ ମିଛ କଥା । 

ଆମତ୍ମଶଂ ଅହମିକା ମୋର 

ନିଉନୁଣା ସ୍ରଷ୍ଟାପଣିଆର ॥ 


୬୧ 


କିଶୋରୀ ଚରଣ ଦାସ 


ସେହେଡୁ ମୋ ଆକୁଳ ପ୍ରାର୍ଥନା 
ଅଂଧାରଟା ଘୋଟିବା ଆଗରୁ 

ଜଳେଇବି ସୂୁନାମୁହାଁ ସଂଜବତୀଟିଏ... 
ଗଦ୍ୟ ନୁହେଁ, ଗଦ୍ୟ ନୁହେଁ 

ତା” କୁଇ କବିତା ମୋର କୁହ ବା ନ କୁହ । 


ପ୍ରେମଫ୍ରେମ ରାଗରୋଷ ମିଛିସତ କଥା ଓ କାହାଣୀ 
ବାସ୍ତବର ଗଡଜିଣା ଅଂଧ ଆବିଷ୍କାର, 

ପ୍ରତ୍ୟେକର ପରାଜୟ ଲେଉଟି ଆସିଛି 

ଠୁଳ ହୋଇ ଦେଖ୍ବାକୁ କଲବଲ ମୋର 

ନକଲି ଓ ଜରାଜୀର୍ଣ୍ଣ ରାଜପୋଷାକର । 
ପୁଣି,.କହୁଛି ସେ ଦୈତ୍ୟପରି ହସଟାଏ ଛାଡ଼ି- 
ଗପଟିଏ କହିବୁ ନି' ପୁଅ, ତୋର ସେଇ 

ସାରସ୍ଵତ ଶାଶ୍ବତ ମୁଣିରୁ ? 


ଥାଉ | ବୁଝିବାରେ ବାକୀ ନାହିଁ ଆଉ 
ନିରାଶିଆ ଗପୁଡାର ନିପାରିଲାପଣ । 
ହେଲେ, କେଉଁ ଲାଭ ମିଳିବ ତୁମକୁ 
ତାର ପ୍ରମାଣ ଦର୍ଶାଇ ? 

ଅଂଧଟାକୁ ଅଂଧାରର ପରିଚୟ ଦେଇ ? 


ମିନତିର ଭାଷାହୀନ ଦୀପଶିଖାଟିଏ, 

ଶିଖା ବି ନ ହେଲା ନାହିଁ 

ପ୍ରତ୍ୟୟ ତା” ଧୂଆଁର ଛାଇର, 

ସେତିକି ମୋ ଲୋଡା । 

ଯେମିତି ମୁଁ ଜାଣିବି ତମ ଅବଶିଷ୍ଟ ଅଛି 
ଯତଵସାମାନ୍ୟ ସଂଚରଣ, ସାମାନ୍ୟ ସରଣ 
ରଢ୍ନଦୀ ସଂତରଣ ପରେ... 


ସଂଜବଚୀ ଏବଂ ଅନ୍ୟାନ୍ୟ କବିତା 
ସତ୍ୟ ଥ୍ଲେ ଆଉ ଯେତେ ଦୂରେ 
ମୋର ମଧ୍ଧ ପ୍ରାଣ ଅଛି, ବଳ ଅଛି 
ଅଳ୍ପଟିକେ କାଂଦିବାର ପାଇଁ; 
ଗଦ୍ୟ ନୁହେଁ, ଗଦ୍ୟ ନୁହେଁ, 
ତା” କୁଇ କବିତା ମୋର କୁହ ବା ନ କୁହ । 


୧୪ ମାଇଁ ୧୯୯୩ 


(  କବିତା-କଳ୍ଲତା” ? - ୧୯ ୯୬ରେ ପ୍ରକାଶିତ) 


D୪ 


କିଶୋରୀ ଚରଣ ଦାସ 


ସବୁଜ ସଂହାର 


ଯେତିକି କଅଁଳ ସିଏ ସେତିକି ଶାଗୁଆ 

କୁନି କୁନି ହାତ ଠାରି ଡାକେ ପବନକୁ; 

ଅଗତ୍ୟା ମୁଁ କୁହେ ବାବର, 

ତୋର କିଛି କାର୍ଯ୍ୟ ନାହିଁ ଏଠି 

ମୋର ଏଇ ନିଦାପିଟା ଛାତର ସଂଧ୍ରେ... 

ଆରେ, ଏଠି ମଧ୍ଯ ଅଛି ? କାଂଥରେ, ମୋ ଚଉରା ମୂଳରେ 
ଦାଣ୍ଡ ପାହାଚରେ ପୁଣି, ଅତିଥ୍ଙ୍କ ଆସିବା ବାଟରେ ! 


କେମିତି ଦେଖ୍ଲି ନାହିଁ ଆଜିଯାଏଁ ୟାଙ୍କୁ 

ଚଗଲା ଏ ଦୁର୍ବ୍ତମାନଙ୍କୁ ? 

ପିଲେ କି ବା ଛପି ରହିଥ୍ଲେ 

ଅଦୃଶ୍ୟ ମୋ ଅନ୍ତରର ଘନ ଅନ୍ତରାଳେ, 

ମଜା ଦେଖୁଥ୍‌ଲେ ମୋର କୁଡ଼ିଆ ଖଣ୍ଡକ 

ଧୀରେ ଧୀରେ କେମିତି ସେ ସୌଧ ବନିଗଲା 

ଇଟା ପରେ ଇଟା, ପୁଣି ଚୂନ ବାଲି ସିମେଣ୍ଟକୁ ନେଇ 
ଗର୍ବ ଓ ଗୌରବର ସୀମା ଡେଇଁ ଡେଇଁ 

ଚିହ୍ନା କରେଇଲା ମୋତେ ରାଜଦରବାରେ- 

ହେଲେ ଦିନ ଶେଷେ “ହେଇଟି ମୁଁ !” କହିବାର ପାଇଁ 
ଯେମିତି ମୁଁ ଲୋକହସା ହୁଏ ? 

ଶୁଣ ପିଲାମାନେ, ଇଏ ଭଲ କଥା ନୁହେଁ । 


ବିଜ୍ଞତାର ମହାମାନ୍ୟ ଭାରୀପଣ ନେଇ 
ବ୍ୟକ୍ତିତ୍ଵର କୋଠାଖଣ୍ଡେ ମୁଣ୍ଡ ଟେକିଲାରୁ 
ଏମିତିକା ଫାଟ ମୋଟେ ଧରିବାର ନୁହେଁ । 


ସଂଜବତୀ ଏବଂ ଅନ୍ୟାନ୍ୟ କବିତା ୬୫ 


ପୁଣି ଫାଟ ମଧ୍ଧେ ତୁମେ ସବୁ, ହାୟ, 
ହତଭାଗା କୁନି କୁନି ଜାରଜ ସଂତାନ, 

ସେ ବେକାର କେଉଁ ମୋର ପ୍ରଣୟିନୀଙ୍କର, 
କେବେଠୁ ଯେ ମଲେଣି ଗଲେଣି ! 


ନା, ଆଜି ମୋର ଦୟାମାୟା ନାହିଁ । 
ଆଜୀବନ କ୍ଲେଶ ଏବଂ କର୍ଁବ୍ୟର ଶେଷେ 
ପାଇଛି ଏ ସଫଳତା... 

ରହିବନିଂ ତା” ଭିତରେ କେଉଁ ସବୁଜିମା, 
କାରୁଣ୍ୟର ଅବବୋଧ, 

ଯାବତୀୟ ଗଣ୍ଡଗୋଳ ଭିଆଇବା ଯାଏଁ । 
ନାହିଁ ! 


ତେଣୁ ଉପାଡ଼ିବ ତୁମକୁ ସେ ଆଜି 
ଅଭିଜାତ ଭୂତ୍ୟ ମୋର, 
ଗୋଟିପଣେ ଗୋଟି ଗୋଟି କରି, 


ପୂରାପୂରି 

* # & 

ହେଲେ ଏତିକି ମାଗୁଣି ମୋର- 

ଯଦି କେବେ ହାରିଯାଇ ଫେରିଯାଏ କୁଡ଼ିଆକୁ 
ଚାଷିଟିଏ ପରି, 

ଆସିବ ନି” ପିଲେ, 

ଆସିବ ନି” ଆଶ୍ରମର ତପୋବନ ହୋଇ ? 


୧୭ ଅଗଷ୍ଟ ୧୯୯୩ 


କିଶୋରୀ ଚରଣ ଦାସ 


ଶେଷ କବିତା 


କିଂତୁ ଇଏ ଶେଷ ନୁହେଁ, ମହା ଚତୁରତା ମୋର ନାମକରଣର । 

ଯମ କଣ' କେବେହେଲେ ଶୁଣେ କାହା କଥା 

ତୁଛ କରି ଛାଡ଼ିଯାଏ କେଉଁ ଅଇଁଠାକୁ, ହାତ ଯୋଡ଼େ ଅମରକୁ ଅବା ? 
ତଥାପି ମୋ ମନ ହୁଏ ଭରି ଦେବି ଆଜି, ଆଜିର ମୋ ଏଇ ଲେଖାଟିକୁ 
ଶେଷ ସୂର୍ଯ୍ୟ ରଂଗଚ୍ଛଟା ଦେଇ, ସମସ୍ତର ଅନୁଭବ ଏକତ୍ରିତ କରି 
ଯାହାକୁ ମୁଁ ପାଇଥ୍ଲି ତୁମ ଠାରୁ, ତୁମ ସଂପର୍କୀୟ 

ପ୍ରେମ-କ୍ରୋଧ -କାରୁଣ୍ୟର ବିଭିନ୍ନ ଆବେଗ 

ଅନ୍ତରଂଗତାର । ଅବିକଳ ପ୍ରତିଲିପି 

ଅନନ୍ୟ ଓ ଅନବଦ୍ୟ 

ଆମରି ଏ ଯୁଗ୍ମ ଜୀବନର । 


ମହା ସର୍ବ ! 

ଜାଣିଛି ମୁଁ, ଜାଣିଛି ସେକଥା 

ଜାଣିଛି ଯେ କେତେକଣ ଅବ୍ୟକ୍ତ ଓ ଅଶୁଣା ରହିଲା 
ପରସ୍ପର ଠାରେ । ଏବଂ ତାହା ବିନା ପୂର୍ଣ୍ଣ ନୁହେଁ, ସତ ମଧ୍ଯ ନୁହେଁ 
ରାମଙ୍କ ମହିମା ତଥା ସୀତାଙ୍କ ଗାରିମା; ତେଣୁ 

ଖଶ୍ତିତ ଏ ପ୍ରକଳ୍ଧିତ କବିତାଟି ମୋର । ଅତି ଦୟନୀୟ ! 
କ୍ଷମା କର | ଯେତିକି ପ୍ରକଟିତ ସେତିକି ସୁଂଦର । 
ମୋଅରି, ତୁମରି, ତଥା ସଭିଙ୍କର ଖଶ୍ତିତ ଜୀବନ 
ଆଦି ଅନ୍ତ ଜଣା ନାହିଁ ଯା'ର 

ଅସଂପୂର୍ଣ୍ଣ ସ୍ପପ୍ନ ଏବଂ ସଂତାପକୁ ନେଇ, 

ଯଦି ତା କୁ ଗଢ଼ି ଦେଇ ପାର କଳାବତୀ ରୂପେ 

କେଉଁ ଏକ ଛବିଟିରେ, କବିତାରେ... 


ସଂଜବତୀ ଏବଂ ଅନ୍ୟାନ୍ୟ କବିତା 


ସେଇ ମୋର ସ୍ତର୍ଷା । ଏବଂ ତାହାହିଁ ପ୍ରାର୍ଥନା । 


ଦାଂଭିକ ପ୍ରାଥନା ମୋର, ଜୟ ହେଉ ଶେଷ କବିତାର 
ନିବିଡ଼ ଗହୀର ତାର ନିଃଶ୍ଵାସର 

ଗଡ଼ି ରହିଥାଉ ପଛେ ଲକ୍ଷକୋଟି ଅଣଉଚ୍ଚାରିତ 
ଦରବୁଝା ଭାବର ସଂଭାର ! 

ଏବଂ ପୋଡ଼ି ଯାଉ ଖାଦ 

କ୍ଷଣିକର, ହାଲୁକାର, 

ସୁନାଟିକେ ଆଣିଦେବା ପାଇଁ 

ସର୍ବଶେଷେ, ଆଖ୍‌ ଦି'ଟା ବୁଜିବା ଆଗରୁ ! 


ହେଲେ ହେଉ 

ଏଇ ମୋର ଅଂତିମ କବିତା 

ଅବା ତାର ପ୍ରତିଶ୍ରୁତି, 

ଏତିକି ମୁଁ ଚାହେଁ ଆଜି ପୂର୍ଣ୍ଣଶଶୀ ଠାରୁ 

ନିଃଶେଷ ତା” ପୂର୍ଣ୍ଣତାରୁ- 

ତୁମେ ମୋର ହାତ ଖାଲି ଧରିଥ୍‌ଲେ ହେଲା 

ଶେଷ ଯାଏଁ, 

ଅନୁରୂପ ପ୍ରୀତି ଏବଂ ପ୍ରତ୍ୟୟରେ ତେଜସ୍ଵିନୀ ହୋଇ । 


୩୦ ଅଜ୍ମୋବର ୧୯୯୩ 


୬୭ 


D୮ 


କିଶୋରୀ ଚରଣ ଦାସ 


ବିହଂଗମ 

ଆଶା ହେଲା, ଯଥାକ୍ରମେ ଆସ୍ଥା ମଧ୍ଯ ହେଲା, 
କଦାପି ସେ ଓହ୍ଲେଇବ ନାହିଁ, 

ଓହ୍ଲେଇବ ନାହିଁ ଏଇ ମୂମୁର୍ଷୁ ମର୍ର୍ୟକୁ । 
ବାର୍ଭାବହ ମୋର ସେଇ ସୁଦୂରସଂଚାରୀ 
କଦାପି ସେ ଓହ୍ଲେଇବ ନାହିଁ... 


ହେଲା, ଓହ୍ଲେଇବ ନାହିଁ । 

କିଂତୁ କାହିଁକି ଏ ହାସ୍ୟାସଦ ଭୟ, ଛାତି ଦୃଢୁ ଗୁଢୁ 
କାହିଁକି ଏ ସ୍ଥିର ଦୃଷ୍ଟି ବିଚରା ଉପରେ 

ଘୁରି ଘୁରି ବୁଲୁଛି ଯେ ତା'ର 

ଆପଣାର ଅନିଶ୍ଚିତ ସୁଖବୋଧ ନେଇ ? ` 

ସତେକି ସେ ନେଇ ପଳେଇଛି, 

ଭାଗ୍ୟ ଭଲ ନେଇ ପଳେଇଛି ତୋର ସାରସତଭ୍ତାଟିକ, 
ପୁଂଜୀଭୂତ ବେଦନାର ସାର୍ଥକତା, ଅମୂଲ୍ୟ ଏ ଜୀବନର ଦାନ 
ଅବାନ୍ତର ଅର୍ଥହୀନ ଅନନ୍ତର ପାଇଁ; 

ସତେକି ସେ ଉପଲବ୍‌ଧ୍‌ ବିଂଦୁଟିଏ ତୋର 

ଅମଣା ସିଂଧୁର ! 


ସଂପାଦି ରଖ୍ବ ବୋଲି ଅମୃତକୁ ତୋର 
ମରଣକୁ ଠକି ଦେଇ, 

ଯଦିବା ସେ ସତ୍ତାଟିକ ଗଂଧଉ ନଥାଏ 
ବରଉିଯାଇ ଜରାଜୀର୍ଣ୍ଣତାରୁ 

ଅଥବା ତୋ ଚେତନାର ଅବୁଝାମଣାରୁ । 


ଓଡ଼୍ଲେଇବ ? 


ସଂଜ଼ବତୀ ଏବଂ ଅନ୍ୟାନ୍ୟ କବିତା DC 
କହିବ କି ରଖ ତମ ମିଛ ଅମୃତକୁ, 
ମୁଇଁ ମଧ୍ଯ ପ୍ରାଣୀଟିଏ, ଭୁକ୍ତ ଓ ଭୋକିଲା, 
ଆଖ୍‌ ବୁଜ, ବୁଜ ହେ ସାଆନ୍ତେ, 
ଚାହୁଁ ଚାହୁଁ ଝାଂପ ଦେଲି ଜାଣ 
ମର୍ର୍ୟର ଆଇଁଷକୁ ଭୁଂଜିବାର, ଭୋଗିବାର ଲାଗି ? 
ଏହିପରି ଅନେଇ ରହିଲି ତା'କୁ 
ଆକୁଳବ୍ୟାକୁଳ ଅବା ବାତୁଳଙ୍କ ପରି... 
ଆହେ, ବିଶ୍ଵାସ କର ବା ନ କର 
କଦାପି ସେ ଓହ୍ଲେଇଲା ନାହିଁ 
ପ୍ରାର୍ଥନାରେ ଆଖ୍‌ ମୋର ବୁଜି ହେଲା ଯାଏଁ, 
ନିମେଷରେ, ଅବା କେଉଁ ଅପର ଜନ୍ମରେ । 


୯ ଅକ୍ମୋବର ୧୯୯୪ 


କିଶୋରୀ ଚରଣ ଦାସ 


ସ୍ତନ୍ୟପାୟୀ 


କେତେ ଯେ ଫୁସୁଲା କଥା 
ଚିତ୍ର, ଶାସ୍ତ, ସାହିତ୍ୟର ! 


କୁହାଯାଏ- 
ଅତି ଶାନ୍ତ, ଅତି ମଧୁମୟ 
ସନ୍ନିକଟ ଛାଇ ଲେଉଟାଣି, 
ସ୍ମତିରୁ ବିସ୍ମତିକୁ 

ଆଲୁଅରୁ ଅଂଧାରକୁ 
ଅବଶେଷେ ଫେରିଯିବା ସୁଖ; 
ହେଲେ ଅତି ଚମତୃଵକାର 

ଏଇ ପ୍ରଚଣ୍ଡ ଆଲୁଅ 

ଦେବଦତ୍ତ ଜୀବନ୍ତ ଢୀବନ ! 


ଆହେ, ଦିହେଁ ଯଦି ବରଣୀୟ 

ଦିହେଁ ଯଦି ସୁଧାଭାଣ୍ଡ ସତେ, 

ଦିଅ ତେବେ ଭରିଦିଅ ଅନୁଭବ ମୋର 
ଦୁଇଟିରେ; ଗୋଟିକୁ ମୁଠେଇ 

ଏବଂ ଅନ୍ୟ”ଟିକୁ ଚୁଚୁମିଲା ପରି 
ମାଡୃସ୍ତନ ଅମୃତର ଅଧ୍କାରୀ ହୋଇ । 


ହଉ । ଆଲୋକର ସ୍ପର୍ଶ ଖାଲି ଏଇ ମୃହୁର୍ରଟି 
ବାଜୀ ସବୁ ଛାଇ | ହେଲେ ଦୁହେଁଯାକ ମୋର । 
ଅତୀତର ଛାଇ, କୈଶୋର ଯୌବନ 

ତଥା ମଧ୍ୟଯବୟସର, ଦୁଃଖସୁଖ ରାଗ ଅନୁରାଗ 
ଉଦ୍ୟମ ଓ ହତାଶାର..: 


ସଂତ୍ଚବତୀ ଏବଂ ଅନ୍ୟାନ୍ୟ କବିତା 


ତଥା ଆସନ୍ତାର ଛାଇ, କାଲି ଓ ପଅରଦିନ 
ଯେତେକ ଅନାଗତ, ଦିନରାତି ଆଦିଅନନ୍ତର | 


ମୁଇଁ ଅଛି, ମହାଲୋଭୀ ମହାଧୂର୍ର ଶିଶୁ 

ଦୃଇଟିର ପ୍ରାପ୍ରିସୁଖେ ମଦମସ୍ତ ହୋଇ 

ଏଇ ମୋର କବିପ୍ରାଣ ଚେତନାକୁ ନେଇ 

ଶବଦ ଏବଂ ଆନଂଦର; 

ଯେତେବେଳେ ଲେଖୁଛି ଏ ପୂର୍ଣିମାର ଗୀତ 

ଏଇ ବର୍ଷ ଆଦିକାର ଦିନ ଏବଂ ମୂହୁର୍ଭରେ ବସି 

ଅତୀତ ଭବିଷ୍ୟର ଯେତେକ କବିତା 

(ଏବଂ) ଯେତେକ ପୂର୍ଣ୍ଣିମାକୁ ପାଇଥ୍‌ଲା ପାଉଥ୍‌ଲା ପରି, 
ଦିବଂଗତ ବାପାଙ୍କର ଆରାମକୁର୍ସୀରେ । 


ଯେଉଁଥ୍‌ରେ ଅଛ ତୁମେ, କାବ୍ୟରୂପୀ ପ୍ରଥମ ପୂର୍ଣ୍ଣିମା 
ଅଛନ୍ତି ମୋ ଛଅଟି ସଂତାନ 

ସଂତାନଙ୍କ ରତ୍ମାନେ , ବାପାବୋଉ ଦୁହେଁ 

ଅଛି ସବୁ, କିଛି ହେଲେ ଚାଲି ଯାଇନାହିଁ 

ଅଛି ମଧ୍ଧେ ଭବିଷ୍ୟତ, ଅନାଗତ 

ଅସରନ୍ତି ମୃତ୍ୟୁ ଓ ଜୀବନ । 


ଘେନା କର, 

ଆସର୍ବାର ଏହି ଏକ ଇସ୍ତାହାର ମୋର 

ସ୍ତନ୍ୟପାୟୀ ଅମୃତ ପିଲାର, 

ଜୟ ହେଉ, ଜୟ ହେଉ ତୁମ ଚିତ୍ର, ଶାସ୍ତ୍ର, ସାହିତ୍ୟର ! 


୧୮ ଅକ୍ଲୋବର ୧୯୯୪ 
( “ଝଂକାର” ସେପ୍ୃନେମ୍ବର' ୮୦ ସଂଖ୍ୟାରେ ପ୍ରକାଶିତ ) 


୭୧ 


